



ఉద్యమ కెరటం

నిజం రక్షతి రక్షిత: UDYAMA KERATAM TELUGU DAILY తెలుగు దినపత్రిక

| ఆసిఫాబాద్ | | సంపుటి: 2 | | సంచిక: 68 | | 20-8-2026 | | గురువారం | | పేజీలు: 8 | | వెల : రూ.2/- |

మరింత రంగానికి రూ.13 వేల కోట్లు



- ఐదు భారీ ప్రాజెక్టులకు కేంద్ర కేబినెట్ పచ్చజెండా
- 4 రైల్వే ప్రాజెక్టులకు రూ.9,450 కోట్లు
- గూడూరు-గుమ్మడిపుండి 3, 4వ లైన్లకు రూ.2,229 కోట్లు
- బహర్ లో నాలుగు వరుసల రహదారికి రూ.3,591 కోట్లు
- రైల్వే రద్దీ తగ్గింపు.. సరుకు రవాణా సామర్థ్యం పెంపే లక్ష్యం

4

నీట్ లోక్ పై సుప్రీం సీలయన్

- ఎన్టీఏలో సమూల సంస్కరణలు చేపట్టాల్సిందే
- తాత్కాలిక చర్యలు కాదు.. శాశ్వత వ్యవస్థ ఉండాలని స్పష్టీకరణ
- ప్రశ్నపత్రాల భద్రత, సెబర్ సెక్యూరిటీపై పూర్తి వివరాలు కోరిన ధర్మాసనం
- సంస్కృత మార్కులపై అభిదవిత దాఖలు చేయాలని ఆదేశం
- ఎన్టీఏ సంస్కరణలను పర్యవేక్షిస్తామన్న సుప్రీంకోర్టు

4



గురువునే కడతేల్చిన విద్యార్థులు!

- ప్రిన్సిపల్ రూపారెడ్డి హత్య కేసులో సంచలన విషయాలు
- పదో తరగతి చదివిన ఇద్దరు మైనర్ల నిందితులని పోలీసుల నిర్ధారణ
- ముందుగానే ఇంట్లోకి చొరబడి వంటగదిలో మాటు
- రూ.2 లక్షల కోసం దారుణ హత్యకు పాల్పడినట్లు దర్యాప్తులో వెల్లడి
- గంజాయి, జల్సాలకు అలవాటుపడి ఘాతుకానికి తెగబడినట్లు గుర్తింపు

చదువు చెప్పిన గురువుపైన కత్తి దూశారు. ఒకటి కాదు.. రెండు కాదు.. ఏకంగా 27 సార్లు పొడిచి ప్రాణాలు తీశారు. అనంతరం ఆమె హాస్పిటల్లోని సుమారు రూ.2 లక్షల నగదుతో పరారయ్యారు. నల్లగొండ జిల్లా కొండమల్లేపల్లిలో నాగార్జున స్కూల్ ప్రిన్సిపల్ రూపారెడ్డి హత్య కేసులో పోలీసుల దర్యాప్తులో వెలుగుచూసిన విషయాలు తీవ్ర కలకలం రేపుతున్నాయి. ఈ ఘాతుకానికి పాల్పడింది ఆమె పద్ద చదువుకున్న పదో తరగతి విద్యార్థులేనని పోలీసులు గుర్తించారు.

2

22/ఏ సమస్యకు ఫోన్స్ట్రాక్ పరిష్కారం

- ప్రతి కేసును వేగంగా పరిష్కరించాలి
- పరిస్థితిని పర్యవేక్షించిన మంత్రి పాంగులేటి
- అధికారులకు టెలికాన్ఫరెన్స్ లో దిశానిర్దేశం

హైదరాబాద్, ఆగస్టు 19: రాష్ట్రంలో 22ఏ నిషేధిత జాబితా కారణంగా భూ యజమానుల్లో నెలకొన్న గందరగోళానికి త్వరితగతిన తేరిదించేందుకు ప్రభుత్వం ఫోన్స్ట్రాక్ విధానాన్ని చేపట్టింది. 22ఏ జాబితాలో భూమి ఉందనే ఒక్క కారణంతో రిజిస్ట్రేషన్ దరఖాస్తులను తీరస్కరించవద్దని రెవెన్యూ శాఖ మంత్రి పొంగులేటి శ్రీనివాసరెడ్డి అధికారులను ఆదేశించారు. ప్రతి కేసును సమగ్రంగా పరిశీలించి, అర్హులైన వారికి ఎలాంటి జాప్యం లేకుండా న్యాయం చేయాలని స్పష్టం చేశారు. బుధవారం ఖమ్మం జిల్లా పర్యటనలో ఉన్న మంత్రి పొంగులేటి 22ఏ సమస్యపై ఎప్పటికప్పుడు పరిస్థితిని సమీక్షించారు. రెవెన్యూ శాఖ కార్యదర్శి లోకేష్ కుమార్, స్థాంపులు, రిజిస్ట్రేషన్ శాఖ కమిషనర్ రాజీవ్ గౌండ్ పానుమంతు, హైదరాబాద్, రంగారెడ్డి, మేడ్చల్-మల్కాజిగిరి, సంగారెడ్డి జిల్లాల కలెక్టర్లతో సంప్రదింపులు జరిపారు. మంత్రి ఆదేశాల మేరకు కలెక్టర్లు సబ్ రిజిస్ట్రార్లతో ప్రత్యేక సమావేశాలు నిర్వహించి క్షేత్రస్థాయి పరిస్థితిని సమీక్షించారు.

మగతా 2 లో

ఓట్ల తొలగింపునకు ఎన్ఐఆర్ అస్త్రం

కేంద్రానివి కుట్రపూరిత రాజకీయాలు జిజేపీ, జిఆర్ఎస్ కలిసి కాంగ్రెస్ ను దెబ్బతీసే ప్రయత్నం

- దళిత, గిరిజన, మైనారిటీ ఓట్ల లక్ష్యమని ఆరోపణ
- బూత్ స్థాయి కార్యకర్తలకు ప్రత్యేక శిక్షణ
- మంత్రి పాంగులేటి శ్రీనివాసరెడ్డి ధ్వజం

ప్రతి గ్రామం అభివృద్ధి చెందాలి

ప్రతి కుటుంబం ఆర్థికంగా బలోపేతం కావాలి మంత్రి పాంగులేటి శ్రీనివాసరెడ్డి వెల్లడి



2



కాంగ్రెస్ లో 'కొండా' కలకలం!

- టికెట్ ఇవ్వకపోతే పరకాల నుంచి స్వతంత్ర పోటీకి సిద్ధం
- 'సీఎం రేవంతా.. పొంగులేటా?' అంటూ సుష్మితా పటేల్ సంచలన వ్యాఖ్యలు
- కొండా మురళీకి ఇచ్చిన ఎమ్మెల్యే హామీ ఏమైందని ప్రశ్న
- సీఎం కుటుంబంపై అవినీతి ఆరోపణలు.. మరిన్ని బయటపెడతానని హెచ్చరిక
- వ్యాఖ్యలను ఖండించిన మల్లు రవి.. చర్యలు తప్పవని స్పష్టీకరణ

2

కశ్మీర్ లోకి 10వేల మంది ఉగ్రవాదుల తరలింపు

- నసీర్ మాద్నీ సంచలన వ్యాఖ్యలు



4



బాలికల జీవితాలతో చెలగాటం.. 33 మందికి శిక్ష

- వ్యభిచార రౌంపిలోకి మైనర్లను దింపిన ముర్రాపై నాంపల్లి పోక్సో కోర్టు కొరడా
- ఐదుగురికి జీవిత ఖైదు.. మరో ముగ్గురికి 14 ఏళ్ల జైలు
- 14 మందికి పదేళ్ల కఠిన కారాగారం.. మిగిలిన వారికి పాత్రను బట్టి శిక్షలు
- తొమ్మిది మంది బాధిత బాలికలకు ఒక్కొక్కరికి రూ.5 లక్షల పరిహారం

2

టిమ్మోకు వెళ్లకుండా 'లాక్'!



- సనత్ నగర్ ఆస్పత్రి సందర్శనకు జిఆర్ఎస్ పిలుపు
- హరిశ్ రావు, తలసాని శ్రీనివాస్ యాదవ్ గృహ నిర్బంధం
- కోకాపేట్ లో హరిశ్ నివాసం వద్ద భారీగా పోలీసుల మోహరింపు
- ప్రారంభోత్సవంలో సీఎం వ్యాఖ్యలు అవాస్తవమన్న జిఆర్ఎస్ నేతలు
- వాస్తవాలు చెబుతామంటే అడ్డుకుంటున్నారని ప్రభుత్వంపై ఆగ్రహం

4

బ్యాంకులే రైతుల వద్దకు వెళ్లాలి

- ఎస్ఎల్టీసీ సమావేశంలో డిప్యూటీ సీఎం భట్టి



3



సవాళ్లకు అనుగుణంగా పోలీస్ శాఖలో మార్పులు

2

కోలకతా హోటల్ లో అగ్నిప్రమాదం

- అగ్గరాత్రి అగ్నికీలలు.. 9 మంది దుర్మరణం
- మృతుల్లో చిన్నారి.. అందరూ బంగ్లాదేశీయులే
- వైద్య చికిత్స కోసం వచ్చి మృత్యువాత

4





బాలికల జీవితాలతో చెలగాటం.. 33 మందికి శిక్ష

వ్యభిచార రౌంపిలోకి మైనర్లను దింపిన మురాపై నాంపల్లి పోక్సో కోర్టు కొరడా

ఐదుగురికి జీవిత ఖైదు.. మరో ముగ్గురికి 14 ఏళ్ల జైలు

14 మందికి పదేళ్ల కఠిన కారాగారం..

మిగిలిన వారికి పాత్రను బట్టి శిక్షలు

హైదరాబాద్, ఆగస్టు 19: మైనర్ బాలికలను ప్రలోభాలకు గురిచేసి వ్యభిచార రౌంపిలోకి దింపిన మురాపై నాంపల్లి పోక్సో కోర్టు కొరడా ఝుళిపించింది. పదకొండేళ్ల క్రితం సమాధైన కేసులో 33 మందిని దోషులుగా నిర్ధారస్తూ కీలక తీర్పు వెలువరించింది. నేర తీవ్రత, కేసులో దోషుల పాత్ర ఆధారంగా ఐదుగురికి జీవిత ఖైదు విధించగా, మరో ముగ్గురికి 14 ఏళ్ల జైలు శిక్ష, 14 మందికి పదేళ్ల కఠిన కారాగార శిక్ష విధించింది. మిగిలిన దోషులకు సైతం వారి పాత్రను బట్టి శిక్షలు ఖరారు చేసినట్లు సమాచారం. 2015లో సీబీఐ సమాధు చేసిన పోక్సో కేసులో సుదీర్ఘ విచారణ అనంతరం నాంపల్లి పోక్సో కోర్టు ఈ తీర్పును వెలువరించింది. తొమ్మిది మంది మైనర్ బాలికలను మురా సభ్యులు లక్ష్యంగా చేసుకున్నట్లు దర్యాప్తులో వెల్లడైంది. వివిధ రకాలుగా ప్రలోభాలకు గురిచేసి వారిని వ్యభిచారంలోకి దింపినట్లు అభియోగాలు సమోదయ్యాయి. కేసు విచారణలో ప్రాసిక్యూషన్ సమర్థించిన సాక్ష్యాలు, ఆధారాలను న్యాయస్థానం క్షుణ్ణంగా పరిశీలించింది. సుదీర్ఘంగా సాగిన విచారణ అనంతరం నిందితుల్లో 33 మందిని దోషులుగా నిర్ధారించి శిక్షలను ఖరారు చేసింది.

బాధిత బాలికలకు రూ.5 లక్షల చొప్పున పరిహారం

దోషులకు కఠిన శిక్షలు విధించడంతో పాటు బాధిత బాలికలకు పరిహారం అందించాలని కూడా న్యాయస్థానం ఆదేశించింది. ఈ కేసులో బాధితులైన తొమ్మిది మంది బాలికలకు ఒక్కొక్కరికి రూ.5 లక్షల చొప్పున పరిహారం చెల్లించాలని స్పష్టం చేసింది. మైనర్ బాలికలను లక్ష్యంగా చేసుకుని వారి జీవితాలను ఛిద్రం చేసిన మురా సభ్యులకు భారీ శిక్షలు విధిస్తూ నాంపల్లి పోక్సో కోర్టు వెలువరించిన తీర్పు ప్రాధాన్యం సంతరించుకుంది.

సవాళ్లకు అనుగుణంగా పోలీస్ శాఖలో మార్పులు

513 మంది సిబ్బంది వివిధ విభాగాలకు బదిలీ



హైదరాబాద్, ఆగస్టు 19: మారుతున్న సవాళ్లకు అనుగుణంగా తెలంగాణ పోలీస్ శాఖలో పునర్వ్యవస్థీకరణ చేపడుతున్నట్లు డీజీపీ సీపీ ఆనంద్ తెలిపారు. ఇందులో భాగంగా గ్రేహౌండ్స్, ఆక్టోపస్, ఎస్ఐబీ విభాగాలకు చెందిన 513 మంది సిబ్బందిని ఇతర విభాగాలకు బదిలీ చేసినట్లు వెల్లడించారు. బదిలీ అయిన 513 మందిలో 5 మంది సీనియర్లు, 22 మంది ఎస్ఐలు, 14 మంది ఎస్ఐఐలు ఉన్నారు. వీరితో పాటు 84 మంది హెడ్ కానిస్టేబుళ్లు, 388 మంది కానిస్టేబుళ్లకు కొత్త బాధ్యతలు అప్పగించినట్లు డీజీపీ తెలిపారు. ఈ బదిలీల్లో భాగంగా అత్యధికంగా 224 మందిని ట్రాఫిక్ మేనేజ్మెంట్, రోడ్డు భద్రత విభాగానికి కేటాయించారు. కొత్త బాధ్యతలు చేపట్టే ముందు సిబ్బందిని రెండు నెలల పాటు వివిధ విభాగాల్లో అటాచ్మెంట్ ద్వారా పనిచేయించనున్నట్లు డీజీపీ పేర్కొన్నారు. సిబ్బంది విద్యార్హతలు, అనుభవం, సామర్థ్యం ఆధారంగా తుది బాధ్యతలను నిర్ణయించనున్నట్లు డీజీపీ సీపీ ఆనంద్ స్పష్టం చేశారు.

బెట్టింగ్ యాప్స్ ప్రమోషన్ కేసు

నటి నిధి అగర్వాల్కు ఈడీ ప్రశ్నలు



హైదరాబాద్, ఆగస్టు 19: బెట్టింగ్ యాప్స్ ప్రమోషన్లకు సంబంధించిన కేసులో సీసీ నటి నిధి అగర్వాల్ ను ఎన్ఫోర్స్మెంట్ డైరెక్టరేట్ (ఈడీ) అధికారులు సుదీర్ఘంగా ప్రశ్నించారు. సుమారు రెండు గంటల పాటు జరిగిన విచారణలో ఆమె ప్రమోట్ చేసిన బెట్టింగ్ యాప్లకు సంబంధించిన పలు కీలక అంశాలపై అధికారులు ఆరా తీసినట్లు సమాచారం. ప్రమోషన్ల కార్యక్రమాలకు సంబంధించి కుదుర్చుకున్న కాంట్రాక్టులు, వాటి కాపరిమితి, ప్రచారం కోసం అందించిన కంటెంట్, సోషల్ మీడియా లేదా ఇతర వేదికల ద్వారా నిర్వహించిన ప్రమోషన్లపై కూడా ఈడీ అధికారులు వివరాలు సేకరించినట్లు సమాచారం. ఇక బెట్టింగ్ యాప్స్ ను ప్రమోట్ చేసినందుకు నిధి అగర్వాల్ కు అందిన రెమ్మ్యూనరేషన్లపై కూడా ఈడీ అధికారులు ప్రత్యేకంగా దృష్టి సారించినట్లు సమాచారం. ఒక్కో ప్రమోషన్ కు ఎంత మొత్తంలో పారితోషికం తీసుకున్నారు, ఆ మొత్తాలు ఏ విధంగా చెల్లించబడ్డాయి, ఎవరి నుంచి చెల్లింపులు వచ్చాయి వంటి అంశాలపై అధికారులు వివరాలు సమోదా చేసినట్లు తెలుస్తోంది. ముఖ్యంగా బెట్టింగ్ యాప్స్ నిర్వాహకులు లేదా వారికి సంబంధించిన పుక్కులు నిధి అగర్వాల్ బ్యాంక్ ఖాతాల్లోకి జమ చేసిన డబ్బు లావాదేవీలపై అధికారులు ఆరా తీసినట్లు సమాచారం. ఆ చెల్లింపులు ప్రమోషన్ కోసం ట్రాక్టులకు సంబంధించినవేనా, వాటికి సంబంధించిన పత్రాలు ఉన్నాయా అనే అంశాలపై కూడా విచారణ జరిగినట్లు తెలుస్తోంది.

22/ఏ సమస్యకు ఫాస్ట్ ట్రాక్ పరిష్కారం

- ప్రతి కేసును వేగంగా పరిష్కరించాలి
- పరిస్థితిని పర్యవేక్షించిన మంత్రి పాంగులేటి
- అధికారులకు టెలికాన్ఫరెన్స్ లో దిశానిర్దేశం

హైదరాబాద్, ఆగస్టు 19: నిషేధిత జాబితాలో ఉన్న భూములకు సంబంధించి ప్రజల్లో నెలకొన్న గందరగోళానికి త్వరితగతిన తెరదించేందుకు రాష్ట్ర ప్రభుత్వం ఫాస్ట్ ట్రాక్ విధానంలో చర్యలు చేపట్టిందని రెవెన్యూ శాఖ మంత్రి పాంగులేటి శ్రీనివాసరెడ్డి తెలిపారు. 22/ఏ జాబితాలో భూమి ఉందనే ఒక్క కారణంతోనే రిజిస్ట్రేషన్ దరఖాస్తులను తిరస్కరించవద్దని, ప్రతి కేసును సమగ్రంగా పరిశీలించి అర్హులైన వారికి ఎలాంటి జాప్యం లేకుండా న్యాయం చేయాలని అధికారులను ఆదేశించారు. బుధవారం ఖమ్మం జిల్లా పర్యటనలో ఉన్న మంత్రి పాంగులేటి 22/ఏ అంశంపై ఎప్పటికప్పుడు పరిస్థితిని సమీక్షిస్తూ, రెవెన్యూ శాఖ కార్యదర్శి లోకేష్ కుమార్, స్టాంప్స్ అండ్ రిజిస్ట్రేషన్ శాఖ కమిషనర్ రాజీవ్ గాంధీ సహా సమంతం, హైదరాబాద్, రంగారెడ్డి, మేడ్చల్-మల్కాజిగిరి, సంగారెడ్డి జిల్లాల కలెక్టర్లతో నిరంతరం సంప్రదింపులు జరిపారు. మంత్రి ఆదేశాల మేరకు కలెక్టర్లు సబ్ రిజిస్ట్రార్లతో ప్రత్యేక సమావేశాలు నిర్వహించడంతో పాటు క్షేత్రస్థాయిలో పరిస్థితిని పర్యవేక్షించారు. అనంతరం అధికారులతో నిర్వహించిన టెలికాన్ఫరెన్స్ లో మంత్రి మాట్లాడుతూ, 22/ఏ జాబితాలో భూమి ఉందనే కారణంతో మాత్రమే రిజిస్ట్రేషన్ ను నిలిపివేయడం లేదా తిరస్కరించడం చేయవద్దని ప్రతి కేసును సమగ్రంగా పరిశీలించాలని ఆదేశించారు. సంబంధిత భూమి 22/ఏ నిషేధిత జాబితాలోకి ఎందుకు వచ్చింది? అందుకు సంబంధించిన రికార్డులు ఏమి చెబుతున్నాయి? ప్రస్తుతం భూమి వాస్తవ పరిస్థితి ఏమిటి? హక్కుదారుడి వద్ద ఉన్న పత్రాలు ఏమిటి? గతంలో జరిగిన రిజిస్ట్రేషన్లు, ప్రభుత్వ రికార్డుల్లోని వివరాలు ఏమిటి? వంటి అన్ని అంశాలను సమగ్రంగా పరిశీలించిన తర్వాతే తుది నిర్ణయం తీసుకోవాలని సూచించారు. రిజిస్ట్రేషన్ కు అవకాశం లేని వాటికి రిజిస్ట్రేషన్ ఎందుకు సాధ్యం కాదో దరఖాస్తుదారులకు స్పష్టంగా తెలియజేయాలని, నిబంధనల ప్రకారం ముందుగా చెల్లించిన రిజిస్ట్రేషన్ ఫీజును తిరిగి చెల్లించేలా చర్యలు తీసుకోవాలని ఆదేశించారు. 22/ఏ భూముల విషయంలో ప్రజలు ఎలాంటి అపోహలకు, అందోళనలకు గురికావాల్సిన అవసరం లేదని మంత్రి పాంగులేటి శ్రీనివాసరెడ్డి స్పష్టం చేశారు. ప్రజల హక్కులను కాపాడుతూనే ప్రభుత్వ భూములను కూడా పరిరక్షిస్తూ, ప్రతి కేసును చట్టబద్ధంగా, పారదర్శకంగా పరిష్కరించడమే ప్రభుత్వ లక్ష్యమని తెలిపారు. 22/ఏ సమస్యను ఫాస్ట్ ట్రాక్ విధానంలో పరిష్కరిస్తున్న ప్రభుత్వ చర్యలకు ప్రత్యక్షంగా లబ్ధి పొందిన కొందరు తమ అనుభవాన్ని వెల్లడించారు.



ప్రతి గ్రామం అభివృద్ధి చెందాలి

ప్రతి కుటుంబం ఆర్థికంగా బలోపేతం కావాలి

ఖమ్మం, ఆగస్టు 19: గ్రామీణ ప్రజలకు అన్ని సౌకర్యాలు అందుబాటులో ఉండాలనే లక్ష్యంతో ప్రజా ప్రభుత్వం నిరంతరం పనిచేస్తోందని మంత్రి పాంగులేటి శ్రీనివాసరెడ్డి అన్నారు. కోట్లాది రూపాయల నిధులను కేటాయిస్తూ పల్లెల ప్రగతికి ప్రభుత్వం పెద్దపీట వేస్తోందన్నారు. బుధవారం పాలేరు నియోజకవర్గంలో పర్యటనలో భాగంగా కూసుమంచి మండలం క్యాంప్ కార్యాలయంలో అర్బులైన 12 మంది దివ్యాంగులకు వందశాతం సబ్సిడీపై మూడు చక్రాల మోటార్ వాహనాలను పంపిణీ చేయడం జరిగింది. అనంతరం ఖమ్మం రూరల్ మండలం పల్లెగూడెంలో రూ. 20లక్షలతో నూతనంగా నిర్మించిన వారి నుంచి పంచాయతీ కార్యాలయ భవనాన్ని ప్రారంభించి అనంతరం ఏర్పాటు చేసిన సభలో పాల్గొన్నారు. రూ. 61.76 కోట్లతో పల్లెగూడెంలో సీసీ, బీటీ రోడ్ల తో పాటు వివిధ అభివృద్ధి పనులు శరవేగంగా జరుగుతున్నాయి. పల్లెగూడెంలో ప్రభుత్వ మరియు ఆస్ట్రేజీ భూములను ఆక్రమించిన వారి నుంచి వెంటనే స్వాధీనం చేసుకుని, గ్రామంలోని అర్బులైన నిరుపేద కుటుంబాలకు ఇళ్ల స్థలాలుగా కేటాయించాలి. ప్రభుత్వ భూముల ఆక్రమణలపై క్షేత్రస్థాయిలో సమగ్ర విచారణ జరిపి, వెంటనే ప్రభుత్వ ఆధీనంలోకి తీసుకోవాలని జిల్లా కలెక్టర్ ను ఆదేశించడం జరిగింది. అదేవిధంగా గ్రామస్థుల విజ్ఞప్తి మేరకు రూ.12 లక్షల నూతన అంగన్ వాడీ భవనాన్ని కూడా తక్షణమే మంజూరు చేయగలరా?” అని ప్రశ్నించారు. కాంగ్రెస్ లో ప్రస్తుతం “అచ్చ కాంగ్రెస్, వచ్చ కాంగ్రెస్” మధ్య పోటీ నడుస్తోందని వ్యాఖ్యానించారు. పరకాల నియోజకవర్గంలో రేపూరి ప్రకాశ్ రెడ్డికి టికెట్ ఎలా ప్రకటిస్తారని సుష్మితా ప్రశ్నించారు. దమ్ముంటే ఆయనతో రాజీనామా చేయించి ఇమ్మడే ఎన్నికలకు రావాలని సవాల్ చేశారు. “మా ఇలాఖాకు వచ్చి మాతో ఎందుకు పెట్టుకుంటున్నారు?” అంటూ సీఎం రేవంత్ రెడ్డిని ఉద్దేశించి వ్యాఖ్యానించారు. వచ్చే ఎన్నికల్లో పార్టీ తనకు అవకాశం ఇవ్వకపోతే స్వతంత్ర అభ్యర్థిగా పోటీ చేస్తానని స్పష్టం చేశారు. దీంతో పరకాల కాంగ్రెస్ లో అంతర్గత విభేదాలు ఒక్కసారిగా బహిష్కరమైనట్లు య్యాయి. రేవంత్ రెడ్డి సోదరుడికి సంబంధించిన రూ.200 కోట్ల వ్యవహారాన్ని మాత్రమే ఇప్పటివరకు బయటపెట్టానని సుష్మితా ఆరోపించారు. తనపై కౌంటర్ ఆక్షన్ దిగితే మరెన్ని విషయాలు బయటపెడతానని హెచ్చరించారు. రేవంత్ రెడ్డి, ఆయన సోదరులు రాష్ట్రాన్ని దోచుకుంటున్నారని కూడా తీవ్ర ఆరోపణలు చేశారు. వచ్చే ఎన్నికల నాటికి రేవంత్ రెడ్డి ముఖ్యమంత్రిగా ఉంటారో లేదో కూడా చెప్పలేమంటూ వ్యాఖ్యానించారు.



స్పష్టించాయి. పరకాల నియోజకవర్గంలో మంత్రి కొండా సురేఖ జన్మదిన వేడుకల సందర్భంగా సుష్మితా పట్టే మాట్లాడుతూ.. రేవంత్ రెడ్డి ముఖ్యమంత్రి అయిన తర్వాత ఆయన వైఖరిలో మార్పు వచ్చిందని ఆరోపించారు. రేవంత్ రెడ్డి టీపీసీసీ అధ్యక్షుడిగా బాధ్యతలు చేపట్టే సమయంలో తన తండ్రి కొండా మురళీ కీలకంగా సహకరించారని అన్నారు. ఆ సమయంలో కొండా మురళీకి ఎమ్మెల్యే పదవి ఇస్తానని హామీ ఇచ్చారని, అయితే ఆ మాట నిలబెట్టుకోలేదని ఆరోపించారు.

‘మైనమ్మపై ప్రమాణం చేస్తారా?’

కొండా మురళీకి ఎమ్మెల్యే పదవి ఇస్తానని హామీ ఇవ్వలేదని రేవంత్ రెడ్డి చెప్పగలరా? అంటూ సుష్మితా పట్టే సవాల్ విసిరారు. “హామీ ఇవ్వలేదని ఇక్కడి మైనమ్మపై ప్రమాణం

కేంద్ర ప్రభుత్వానివి కుట్రపూరిత రాజకీయాలు

ఎన్ఐఆర్ పేరుతో భారీగా ఓట్ల తొలగింపు

మంత్రి పాంగులేటి శ్రీనివాసరెడ్డి ఆరోపణ

ఖమ్మం, ఆగస్టు 19: కేంద్రంలోని భాజపా ప్రభుత్వం ప్రజాస్వామ్య వ్యవస్థలను దుర్వినియోగం చేస్తున్నదని మంత్రి పాంగులేటి శ్రీనివాసరెడ్డి ఆరోపించారు. ఎన్ఐఆర్ అనే పత్రికను అడ్డం పెట్టుకుని రాష్ట్రంలో ప్రతిపక్షంలో ఉన్న బీఆర్ఎస్ పార్టీతో కలిసి భాజపా కుట్రలు చేస్తోందన్నారు. అందులో భాగంగానే కాంగ్రెస్ పార్టీని దెబ్బతీసేందుకు ఎన్ఐఆర్ అనే భూతాన్ని చూపి భారీగా ఓట్ల తొలగింపుకు తెరలేపిందన్నారు. ఖమ్మం జిల్లా కాంగ్రెస్ పార్టీ కార్యాలయంలో జరిగిన పీపీసీ సమావేశంలో ఎఐసీసీ కార్యదర్శి, తెలంగాణ రాష్ట్ర కాంగ్రెస్ వ్యవహారాల కో ఇన్చార్జ్ సచిన్ సావంత్, ఎంపీ రామనహాయం రఘురాం రెడ్డి, జిల్లా డిసీసీ అధ్యక్షులు నూతి సత్యనారాయణ గౌడ్, వైరా శాసనసభ్యులు మాలోతు రందాస్ నాయక్ ,పార్టీ ముఖ్య నాయకులతో కలిసి మంత్రి పాంగులేటి శ్రీనివాసా రెడ్డి పాల్గొనడం జరిగింది. ఈ సందర్భంగా సానిక రాజకీయ పరిస్థితులు, పార్టీ బలోపేతం, భవిష్యత్ కార్యాచరణపై సుదీర్ఘంగా చర్చించారు. కాంగ్రెస్ పార్టీకి అండగా నిలిచే దళిత, గిరిజన, మైనారిటీ వర్గాల ఓట్ల లక్ష్యంగా సుమారు 67 నుంచి 68 లక్షల ఓట్లను తొలగించేందుకు శ్రీకారం చుట్టడమే కాకుండా, మరో 70 లక్షల ఓట్లను గాలిలో పెట్టి ఓటర్లను గందరగోళానికి గురిచేస్తున్నారు. కుట్రలను తిప్పికొట్టేందుకు రాబోయే 4-5 రోజుల్లో బూత్ స్థాయి కార్యకర్తలకు ప్రత్యేక శిక్షణ ఇవ్వడం జరుగుతుందన్నారు.

చేయడం జరిగింది. ఈ సందర్భంగా సభలో పింఛన్లు కావాలని అడిగిన మహిళలకు నెల 31వ తేదీలోగా అర్హులైన వయస్కుర్లు, వితంతువులు, ఒంటరి మహిళలు పింఛన్ కోసం దరఖాస్తు చేసుకోవాలని అర్బులైన ప్రతి ఒక్కరికీ పింఛన్లు అందేలా చూస్తానని హామీ ఇవ్వడం జరిగింది.

చేయగలరా?” అని ప్రశ్నించారు. కాంగ్రెస్ లో ప్రస్తుతం “అచ్చ కాంగ్రెస్, వచ్చ కాంగ్రెస్” మధ్య పోటీ నడుస్తోందని వ్యాఖ్యానించారు. పరకాల నియోజకవర్గంలో రేపూరి ప్రకాశ్ రెడ్డికి టికెట్ ఎలా ప్రకటిస్తారని సుష్మితా ప్రశ్నించారు. దమ్ముంటే ఆయనతో రాజీనామా చేయించి ఇమ్మడే ఎన్నికలకు రావాలని సవాల్ చేశారు. “మా ఇలాఖాకు వచ్చి మాతో ఎందుకు పెట్టుకుంటున్నారు?” అంటూ సీఎం రేవంత్ రెడ్డిని ఉద్దేశించి వ్యాఖ్యానించారు. వచ్చే ఎన్నికల్లో పార్టీ తనకు అవకాశం ఇవ్వకపోతే స్వతంత్ర అభ్యర్థిగా పోటీ చేస్తానని స్పష్టం చేశారు. దీంతో పరకాల కాంగ్రెస్ లో అంతర్గత విభేదాలు ఒక్కసారిగా బహిష్కరమైనట్లు య్యాయి. రేవంత్ రెడ్డి సోదరుడికి సంబంధించిన రూ.200 కోట్ల వ్యవహారాన్ని మాత్రమే ఇప్పటివరకు బయటపెట్టానని సుష్మితా ఆరోపించారు. తనపై కౌంటర్ ఆక్షన్ దిగితే మరెన్ని విషయాలు బయటపెడతానని హెచ్చరించారు. రేవంత్ రెడ్డి, ఆయన సోదరులు రాష్ట్రాన్ని దోచుకుంటున్నారని కూడా తీవ్ర ఆరోపణలు చేశారు. వచ్చే ఎన్నికల నాటికి రేవంత్ రెడ్డి ముఖ్యమంత్రిగా ఉంటారో లేదో కూడా చెప్పలేమంటూ వ్యాఖ్యానించారు.

సుష్మిత వ్యాఖ్యలపై కాంగ్రెస్ ఆగ్రహం

సుష్మితా పట్టే వ్యాఖ్యలపై కాంగ్రెస్ క్రమశిక్షణ కమిటీ చైర్మన్ మల్లు రవి తీవ్రంగా స్పందించారు. ముఖ్యమంత్రి రేవంత్ రెడ్డి ప్రతిష్టను దెబ్బతీసేలా ఆమె వ్యాఖ్యలు ఉన్నాయని ఖండించారు. పూర్తి వివరాలు తెప్పించుకుని పరిశీలించిన తర్వాత పార్టీ పరంగా తగిన చర్యలు తీసుకుంటామని స్పష్టం చేశారు. మంత్రి కుమార్తెనే ముఖ్యమంత్రి, పార్టీ నాయకత్వంపై బహిరంగంగా తీవ్ర వ్యాఖ్యలు చేయడం, టికెట్ ఇవ్వకపోతే స్వతంత్ర పోటీకి దిగుతానని ప్రకటించడం కాంగ్రెస్ లో కొత్త రాజకీయ ప్రకంపనలకు దారితీసింది.

కాంగ్రెస్ లో ‘కొండా’ కలకలం!

టికెట్ ఇవ్వకపోతే పరకాల నుంచి స్వతంత్ర పోటీకి సిద్ధం
‘సీఎం రేవంత్.. పాంగులేటా?’ అంటూ సుష్మితా పట్టే సంచలన వ్యాఖ్యలు
కొండా మురళీకి ఇచ్చిన ఎమ్మెల్యే హామీ ఏమైందని ప్రశ్న
రేపూరి ప్రకాశ్ రెడ్డి టికెట్ పై తీవ్ర అభ్యంతరం
సీఎం కుటుంబంపై అవినీతి ఆరోపణలు.. మరెన్ని బయటపెడతానని హెచ్చరిక

వ్యాఖ్యలను ఖండించిన మల్లు రవి.. చర్యలు తప్పవని స్పష్టీకరణ

వరంగల్, ఆగస్టు 19: మంత్రి కొండా సురేఖ కుమార్ సుష్మితా పట్టే చేసిన వ్యాఖ్యలు తెలంగాణ కాంగ్రెస్ లో రాజకీయ దుమారం రేపాయి. వచ్చే ఎన్నికల్లో పరకాల నుంచి కాంగ్రెస్ టికెట్ ఇవ్వకపోతే స్వతంత్ర అభ్యర్థిగా బరిలోకి దిగుతానని ఆమె ప్రకటించారు. అంతటితో ఆగకుండా ముఖ్యమంత్రి రేవంత్ రెడ్డి వ్యవహారశైలిని తీవ్రంగా తప్పుబడుతూ.. “ఆయన ముఖ్యమంత్రి రేవంత్ రెడ్డి.. పాంగులేటి శ్రీనివాసరెడ్డి? ఎవరు సీఎం అనేది అర్థం కావడం లేదు” అంటూ చేసిన వ్యాఖ్యలు పార్టీలో కలకలం

గురువునే కడతేల్చిన టెన్స్ ఐద్యార్థులు!

- నాగార్జున స్కూల్ ప్రిన్సిపల్ రూపారెడ్డి హత్య కేసులో సంచలన విషయాలు
 - పదో తరగతి చదివిన ఇద్దరు మైనర్ల నిందితులని పోలీసుల నిర్ధారణ
 - ముందుగానే ఇంట్లోకి చొరబడి వంటగదిలో మాటు
 - రూ.2 లక్షల నగదు కోసం దారుణ హత్యకు పాల్పడినట్లు దర్యాప్తులో వెల్లడి
- గంజాయి, జల్వాలకు అలవాటుపడి ఘాతుకానికి తెగబడినట్లు పోలీసుల గుర్తింపు**

నల్లగొండ, ఆగస్టు 19: చదువు చెప్పిన గురువువైన కత్తి దూశారు. ఒకటి కాదు.. రెండు కాదు.. ఏకంగా 27 సార్లు పొడిచి ప్రాణాలు తీశారు. అనంతరం ఆమె హోండ్ బ్యాగ్ లోని సుమారు రూ.2 లక్షల నగదుతో హరారయ్యారు. నల్లగొండ జిల్లా కొండమల్లేపల్లిలో నాగార్జున స్కూల్ ప్రిన్సిపల్ రూపారెడ్డి హత్య కేసులో పోలీసుల దర్యాప్తులో వెలుగుచూసిన విషయాలు తీవ్ర కలకలం రేపుతున్నాయి. ఈ ఘాతుకానికి పాల్పడింది ఆమె వద్ద చదువుకున్న పదో తరగతి విద్యార్థులేనని పోలీసులు గుర్తించారు. ఈ కేసులో ఇద్దరు మైనర్లు అదుపులోకి తీసుకున్నట్లు వెల్లడించారు. ఈ నెల 11న సాయంత్రం 6 గంటల సమయంలో రూపారెడ్డి హత్యకు గురయ్యారు. ఆమె పాఠశాల నుంచి ఇంటికి

వచ్చే సమయాన్ని ముందుగానే గమనించిన నిందితులు హక్కు పథకం ప్రకారం ఇంట్లోకి చొరబడినట్లు పోలీసుల దర్యాప్తులో తేలింది. రూపారెడ్డి ఇంటికి చేరుకునే ముందే గోడ దూకి లోపలికి ప్రవేశించిన ఇద్దరు మైనర్లు.. ఇంటి తాళం తీసి వంటగదిలో దాక్కున్నట్లు గుర్తించారు.

ఇంట్లో మాటు.. చచ్చాక దాడి

పాఠశాల నుంచి ఇంటికి వచ్చిన రూపారెడ్డి కొద్దిసేపటి తర్వాత పడకగదిలోకి వెళ్లారు. అప్పటికే వంటగదిలో మాటువేసిన నిందితులు వెనుక నుంచి వచ్చి ఆమెపై కత్తితో దాడికి పాల్పడినట్లు పోలీసులు గుర్తించారు. తప్పించుకునే అవకాశం కూడా ఇవ్వకుండా ఏకంగా 27 సార్లు పొడవదంతో ఆమె అక్కడికక్కడే ప్రాణాలు కోల్పోయినట్లు దర్యాప్తులో వెల్లడైంది. హత్య అనంతరం రూపారెడ్డి హోండ్ బ్యాగ్ ను తనిఖీ చేసిన నిందితులు అందులో ఉన్న సుమారు రూ.2 లక్షల నగదును తీసుకుని హరారైనట్లు పోలీసులు తెలిపారు.

గంజాయి.. జల్వాల కోసమేనా?

నిందితులైన మైనర్లు గంజాయికి, జల్వాలకు అలవాటుపడినట్లు పోలీసుల విచారణలో వెల్లడైనట్లు సమాచారం. తమ అవసరాలకు డబ్బు కావడంతో రూపారెడ్డి వద్ద నగదు ఉంటుందని భావించి హత్యకు పథకం వేసినట్లు పోలీసులు గుర్తించారు. హత్య తర్వాత హైదరాబాద్ కు వెళ్లి దోచుకున్న డబ్బుతో జల్వాల



చేసినట్లు దర్యాప్తులో తేలినట్లు సమాచారం.

కెమెరాలకు చిక్కుకుండా జాగ్రత్తలు

హత్యకు ముందు నుంచే నిందితులు జాగ్రత్తలు తీసుకున్నట్లు పోలీసుల విచారణలో వెల్లడైంది. సీసీ కెమెరాలకు చిక్కుకుండా కదలికలు సాగించడంతో తొలుత నిందితులను గుర్తించడం పోలీసులకు సవాల్ గా మారింది. వివిధ కోణాల్లో ఆధారాలను విశ్లేషించిన పోలీసులు చివరకు ఇద్దరు మైనర్లపై అనుమానం వ్యక్తం చేసి అదుపులోకి తీసుకున్నారు. విచారణలో హత్యకు సంబంధించిన కీలక విషయాలు బయటపడినట్లు తెలిపారు. చదువు చెప్పి భవిష్యత్తుకు బాటలు వేయాల్సిన ప్రిన్సిపల్ నే డబ్బు కోసం ఆమె వద్ద చదువుకున్న విద్యార్థులు హత్య చేశారన్న విషయం కొండమల్లేపల్లిలో తీవ్ర దిగ్భ్రాంతి రేపుతోంది. మైనర్లు మత్తుకు, జల్వాలకు బానిసై ఇంతటి ఘాతుకానికి పాల్పడ్డారన్న పోలీసుల దర్యాప్తు అంశాలు మరింత ఆందోళన కలిగిస్తున్నాయి.

టిమ్మకు వెళ్లకుండా నేతల 'లాక్'!

- సనత్‌నగర్ ఆస్పత్రి సందర్శనకు బీఆర్‌ఎస్ పిలుపు
- హరీశ్‌రావు, తలసాని శ్రీనివాస్‌యాదవ్ గృహ నిర్బంధం
- కోకాపేట్‌లో హరీశ్ నివాసం వద్ద భారీగా పోలీసుల మోహరింపు
- ప్రారంభోత్సవంలో సీఎం వ్యాఖ్యలు అవాస్తవమన్న బీఆర్‌ఎస్ నేతలు
- వాస్తవాలు చెబుతామంటే అడ్డుకుంటున్నారని ప్రభుత్వంపై ఆగ్రహం

హైదరాబాద్, ఆగస్టు 19: సనత్‌నగర్ టిమ్మి ఆస్పత్రి సందర్శనకు బీఆర్‌ఎస్ పిలుపునివ్వడంతో పోలీసులు ముందస్తు చర్యలకు దిగారు. మాజీ మంత్రులు హరీశ్‌రావు, తలసాని శ్రీనివాస్‌యాదవ్‌లను గృహ నిర్బంధం చేశారు. కోకాపేట్‌లోని హరీశ్‌రావు నివాసం వద్ద భారీగా పోలీసులను మోహరించారు. సనత్‌నగర్, అమీర్‌పేట ప్రాంతాలకు చెందిన పలువురు బీఆర్‌ఎస్ ముఖ్య నేతల కదలికలపైనా పోలీసులు ఆంక్షలు విధించినట్లు ఆ పార్టీ నేతలు తెలిపారు. సనత్‌నగర్‌లో ఇటీవల ప్రారంభించిన టిమ్మి ఆస్పత్రిని సందర్శించి అక్కడి పరిస్థితులను పరిశీలించాలని బీఆర్‌ఎస్ నిర్ణయించింది. ఆస్పత్రి ప్రారంభోత్సవం సందర్భంగా ముఖ్యమంత్రి రేవంత్‌రెడ్డి గత ప్రభుత్వంపై చేసిన వ్యాఖ్యలకు సమాధానం చెప్పడంతో పాటు టిమ్మి నిర్మాణానికి సంబంధించిన వాస్తవాలను ప్రజలకు వివరించాలన్న ఉద్దేశంతో సందర్శనకు పిలుపునిచ్చినట్లు ఆ పార్టీ నేతలు తెలిపారు. ఈ నేపథ్యంలో హరీశ్‌రావు ఆస్పత్రికి బయలుదేరకుండా పోలీసులు ఆయన నివాసం వద్ద



బందోబస్తు ఏర్పాటు చేసి గృహ నిర్బంధం చేశారు. తలసాని శ్రీనివాస్‌యాదవ్‌ను కూడా ఇంటి నుంచి బయటకు రాకుండా అడ్డుకున్నారు.

‘మౌలిక వసతులు లేకుండానే ప్రారంభించారు’

సనత్‌నగర్ టిమ్మి నిర్మాణ వసతుల పూర్తయినప్పటికీ అవసరమైన మౌలిక సదుపాయాలను పూర్తిస్థాయిలో సమకూర్చకుండానే ప్రభుత్వం హడావుడిగా ప్రారంభించిందని బీఆర్‌ఎస్ నేతలు ఆరోపించారు. ఆస్పత్రిని ప్రత్యక్షంగా సందర్శించి వాస్తవ పరిస్థితులను ప్రజల ముందు ఉంచేందుకే తాము వెళ్లాలని నిర్ణయించుకున్నామని తెలిపారు.

‘వాస్తవాలు చెబుతామంటే నిర్బంధమా?’

తమను గృహ నిర్బంధం చేయడంపై తలసాని శ్రీనివాస్‌యాదవ్ తీవ్రంగా స్పందించారు. ప్రభుత్వ వైఖణ్యాలను కప్పిపుచ్చుకునేందుకే బీఆర్‌ఎస్ నేతలను అడ్డుకుంటున్నారని ఆరోపించారు. ముఖ్యమంత్రి చేసిన వ్యాఖ్యల్లోని అవాస్తవాలను

ప్రజలకు వివరించేందుకు ఆస్పత్రిని సందర్శించాలనుకుంటే పోలీసులు అడ్డుకోవడం ఏమిటని ప్రశ్నించారు. సనత్‌నగర్, అమీర్‌పేట డివిజన్లకు చెందిన ముఖ్య నాయకులను సైతం ఎందుకు గృహ నిర్బంధం చేశారో ప్రభుత్వం సమాధానం చెప్పాలని డిమాండ్ చేశారు.

కేసీఆర్ హయాంలోనే టిమ్మికు శ్రీకారం

రాష్ట్రంలోని ప్రజలకు సూపర్ స్పెషాలిటీ వైద్యసేవలను అందుబాటులోకి తీసుకురావాలనే లక్ష్యంతో గత బీఆర్‌ఎస్ ప్రభుత్వం హైదరాబాద్ నగరం నలువైపులా టిమ్మి ఆస్పత్రుల నిర్మాణానికి శ్రీకారం చుట్టిందని ఆ పార్టీ నేతలు పేర్కొన్నారు. ఇందులో భాగంగా 2022 ఏప్రిల్ 26న సనత్‌నగర్, అల్వాల్, ఎల్లీనగర్‌లో మూడు సూపర్ స్పెషాలిటీ ఆస్పత్రుల నిర్మాణానికి అప్పటి ముఖ్యమంత్రి కేసీఆర్ శంకుస్థాపన చేశారని గుర్తుచేశారు. అసెంబ్లీ ఎన్నికల నాటికే ఆయా ఆస్పత్రుల నిర్మాణ వసతులు గణనీయంగా పూర్తయ్యాయని పేర్కొన్నారు.



హైదరాబాద్, ఆగస్టు 19: తెలంగాణను 2034 నాటికి 1 ట్రిలియన్ డాలర్ల, 2047 నాటికి 3 ట్రిలియన్ డాలర్ల ఆర్థిక వ్యవస్థగా తీర్చిదిద్దే లక్ష్యంలో బ్యాంకింగ్ మరియు ఆర్థిక రంగాలు కీలక భాగస్వాములుగా మారాలని రాష్ట్ర ఉప ముఖ్యమంత్రి భట్టి విక్రమార్కు పిలుపునిచ్చారు. హైదరాబాద్‌లోని మహాత్మా జ్యోతిరావు ఫూలే ప్రజాభవన్‌లో బుధవారం నిర్వహించిన 50వ రాష్ట్రస్థాయి బ్యాంకర్ల సమావేశంలో ఆయన ముఖ్యఅతిథిగా పాల్గొని ప్రసంగించారు.

బ్యాంకులే రైతుల వద్దకు వెళ్లాలి

ఎస్‌ఎల్పీసీ సమావేశంలో ఉప ముఖ్యమంత్రి భట్టి విక్రమార్కు

కేవలం ప్రభుత్వ వ్యయంతోనే ఈ భారీ లక్ష్యాన్ని సాధించడం సాధ్యం కాదని, విస్తృత స్థాయి ప్రైవేట్ పెట్టుబడులు, బలమైన ఆర్థిక సంస్థలు, లోతైన మార్కెట్లు మరియు విస్తృత నిధుల విధానాలు అత్యంత అవసరమని స్పష్టం చేశారు. తెలంగాణ ఆర్థిక వ్యవస్థకు గ్రామీణ మరియు వ్యవసాయ రంగాలే ప్రధాన పునాది అని స్పష్టం చేసిన ఉప ముఖ్యమంత్రి, రైతులు రుణాల కోసం బ్యాంకుల చుట్టూ తిరిగే పరిస్థితి మారాలని, బ్యాంకింగ్ వ్యవస్థ నేరుగా రైతుల వద్దకు వెళ్లాలని సూచించారు. అర్హత ఉన్న ప్రతి రైతుకూ సకాలంలో రుణాలు అందజేయాలని, దాంతో పాటు డెయిరీ, మత్స్య, ఉద్యాన, పామాయిల్ మరియు ఫుడ్ ప్రాసెసింగ్ వంటి అనుబంధ రంగాలను కూడా అధికారిక రుణ వ్యవస్థలోకి తీసుకురావాలని కోరారు. రైతుల ఆదాయం పెంచడమే లక్ష్యంగా రుణ వ్యూహాలు ఉండాలని, ఒకవేళ రైతు రుణం చెల్లించలేకపోతే రికవరీ చర్యలకు మాత్రమే పరిమితం కాకుండా, అతని ఆదాయం ఎందుకు తగ్గిందో లోతుగా విశ్లేషించాలని బ్యాంకు ప్రతినిధులకు మార్గదర్శకత్వం చేశారు. జూన్ 2026 నాటికి బ్యాంకులు వ్యవసాయ రంగానికి రూ. 52,337 కోట్లు రుణాలుగా అందించడం అభినందనీయమని పేర్కొన్నారు.

అలాగే రాష్ట్ర అభివృద్ధిలో సూక్ష్మ, చిన్న, మధ్య తరహా రంగం పాత్రను పునరుద్ఘాటిస్తూ, రుణాల మంజూరుకు స్పష్టమైన కాలపరిమితి ఉండాలని ఆదేశించారు. ‘తెలంగాణ రైటింగ్-2047’ రోడ్‌మ్యాప్‌లోని క్యూర్, పూర్, రేర్ ప్రాంతీయ సమూహాలకు అనుగుణంగా బ్యాంకులు ప్రత్యేక రుణ వ్యూహాలను అమలు చేయాలన్నారు. రాష్ట్రంలో దాదాపు 19.13 లక్షల జనధన్ ఖాతాల్లో జీరో బ్యాల్‌లెన్స్ ఉందన్న విషయాన్ని గుర్తుచేస్తూ, బిజినెస్ కరస్పాండెంట్లను క్రియాశీలం చేసి ప్రతి గ్రామానికి బ్యాంకింగ్ సేవలు అందేలా చూడాలని సూచించారు. మహిళా స్వయం సహాయక సంఘాలను మైక్రో ఎంటర్ప్రైజెస్‌గా తీర్చిదిద్దేందుకు ‘ఎంటర్ప్రైజ్ మైనాన్స్’ అందించాలని కోరారు. ప్రభుత్వ పథకాల అమలులో బ్యాంకులకు రావాల్సిన రీయంబర్స్‌మెంట్ల సమయానికి అందేలా చూసే బాధ్యతను ప్రభుత్వం తీసుకుంటుందని హామీ ఇచ్చారు. ఈ సమావేశంలో పంచాయితీరాజ్ సెషన్లల్ చీఫ్ సెక్రటరీ దానికేపిల్, మైనాన్స్ డైరెక్టర్ సెక్రటరీ సందీప్ కుమార్ సుల్తానియా, సెర్టి సీఈవో దివ్య, నబార్డ్ సీజీఎం చిన్నయ్య కుమార్, ఎస్పీబి సీజీఎం నీలేష్ ద్వివేది, ఎస్‌ఎల్పీసీ కనీస్‌నర్ సతీష్ కుమార్, ట్రాన్స్‌కో సీఎండ్ కృష్ణభాస్కర్ తదితర సీనియర్ అధికారులు పాల్గొన్నారు.

పార్టీ లైన్ దాటిన సుస్మిత

సిఎం రేవంత్ ప్రతిష్ట దెబ్బతీసేలా వ్యాఖ్యలు సీరియస్‌గా తీసుకున్న తెలంగాణ కాంగ్రెస్ కమిటీ



వైపు ఈ వ్యవహారంపై తెలంగాణ రాష్ట్ర వ్యవహారాల బాధ్యురాలు మీనాక్షి నటరాజన్ ఆరా తీశారు. ఈ వ్యవహారంపై పూర్తి నివేదిక అందజేయాలని ఇప్పటికే టీపీసీసీ చీఫ్‌ను ఆమె కోరిన విషయం విదితమే. వరంగల్ జిల్లా గినుకొండలో బుధవారం మంత్రి కొండా సురేఖ జన్మదిన వేడుకలను ఆమె అభిమానులు నిర్వహించారు. ఈ కార్యక్రమంలో కొండా సురేఖ కుమార్తె సుస్మితా పటేల్ ముఖ్య అతిథిగా పాల్గొన్నారు. ఈ సందర్భంగా ఆమె మాట్లాడుతూ.. రానున్న ఎన్నికల్లో పరకాల నుంచి తాను బరిలో దిగుతానని ప్రకటించారు. పార్టీ అధిష్ఠానం తనకు టికెట్ ఇవ్వకున్నా.. ఇండిపెండెంట్‌గా పోటీ చేస్తానని వెల్లడించారు. అలాగే సీఎం రేవంత్ రెడ్డిపై కీలక వ్యాఖ్యలు చేశారు. సుస్మిత వ్యాఖ్యలు మీడియా, సోషల్ మీడియాలో వైరల్ అయ్యాయి. ఈ నేపథ్యంలో ఆమె వ్యాఖ్యలపై పార్టీ సీరియస్ అయింది.

హైదరాబాద్, ఆగస్టు 19: రాష్ట్ర దేవాదాయ శాఖ మంత్రి కొండ సురేఖ కుమార్తె కొండా సుస్మిత వ్యవహారంపై తెలంగాణ పీసీసీ అగ్రహం వ్యక్తం చేసింది. సుస్మిత వ్యాఖ్యలపై ఆమె తల్లి కొండా సురేఖను వివరణ కోరాలని నిర్ణయించింది. మరోవైపు కొండ సుస్మితపై ప్రశంశిక్షణ కమిటీ ఇప్పటికే సీరియస్ అయిన సంగతి తెలిసిందే. ఆమెపై కఠిన చర్యలకు కాంగ్రెస్ పార్టీ క్రమశిక్షణ కమిటీ సిద్ధమవుతోంది. సీఎం రేవంత్ రెడ్డి ప్రతిష్ఠను దెబ్బతీసేలా సుస్మిత వ్యాఖ్యలు ఉన్నాయని ఆ కమిటీ చైర్మన్ మల్లా రవి తీవ్రంగా ఖండించారు. పార్టీకి సంబంధించిన లక్ష్యం రేఖను ఎవరు అతిక్రమించినా చర్యలు తప్పవని ఆయన స్పష్టం చేశారు. కొండా సుస్మిత చేసిన వ్యాఖ్యలపై పూర్తి సమాచారాన్ని తెప్పించుకున్న తర్వాత ఆమెపై చర్యలు తీసుకుంటామని స్పష్టం చేశారు. ఇంకో



లోక్‌సభ సీట్లు యధాతథంగా కొనసాగించాలి

అందులోనే మహిళా రిజర్వేషన్ల అమలు కాంగ్రెస్ వర్కింగ్ కమిటీ డిమాండ్

న్యూఢిల్లీ, ఆగస్టు 19: లోక్‌సభ స్థానాల పునర్విభజనను కాంగ్రెస్ పార్టీ మరోసారి వ్యతిరేకించింది. ప్రస్తుతమున్న 543 స్థానాలనే కొనసాగించాలని, వీటిలోనే మహిళా రిజర్వేషన్ల కల్పించాలని పేర్కొంది. పార్లమెంటు సమావేశాల్లో పేపర్ లీక్ అంశంపై కేంద్ర ప్రభుత్వం వెనకడుగు వేసిందని, ఈ విషయంలో ప్రతిపక్షాలు విజయం సాధించినట్లు భావిస్తున్నామని తెలిపింది. నీల్ వ్యవహారంతోపాటు రామమందిర విరాళాల్లో చోటుచేసుకున్న అక్రమాలపై దేశవ్యాప్తంగా క్షేత్రస్థాయిలో పోరాటానికి పిలుపునిచ్చింది. ఈ మేరకు కాంగ్రెస్ వర్కింగ్ కమిటీలో తీసుకున్న నిర్ణయాలను సీనియర్ నేతలు కేసీ వేణుగోపాల్, జైరాం రమేశ్‌లు మీడియాకు వెల్లడించారు. అరుణాచల్ ప్రదేశ్‌లో చైనా ఆక్రమణలపై కేంద్రం సమాధానం చెప్పాలని కాంగ్రెస్ డిమాండ్ చేసింది. విదేశీ విధానంపైనా విమర్శలు గుప్పించింది. అనేక అంశాల్లో కేంద్రం వైఫల్యం చెందిందని ఆరోపించిన కాంగ్రెస్.. విద్యార్థులు, యువతతో రాహుల్ గాంధీ నిర్వహిస్తున్న ‘ఛాత్రోంకి గూంజ్’ కార్యక్రమాన్ని మరింత విస్తరించాలని సీడబ్ల్యూసీ నిర్ణయించింది. దేశవ్యాప్తంగా 800 నగరాలు, పట్టణాల్లో వీటిని నిర్వహించాలని, కొన్ని చోట్ల రాహుల్ పాల్గొంటారని పేర్కొంది.



ఉచిత పథకాల పేరుతో ప్రజాధనం వృథా

భూసేకరణలో బాధితులను పట్టించుకోరా

కళ్యాణలక్ష్మి విచారణపై హైకోర్టు ఘాటు వ్యాఖ్యలు

హైదరాబాద్, ఆగస్టు 19: ఉచిత పథకాలు, ప్రజాధనం వినియోగంపై తెలంగాణ హైకోర్టులో బుధవారం కీలక చర్చ జరిగింది. చర్చ సందర్భంగా తెలంగాణ ప్రభుత్వం తీసుకొచ్చిన కళ్యాణలక్ష్మి, షాదీ ముబారక్ పథకాలపై హైకోర్టు కీలక వ్యాఖ్యలు చేసింది. చట్టబద్ధత లేని పథకాలకు ప్రజాధనం వృథా చేస్తే ఎలా అని హైకోర్టు ప్రశ్నించింది. ప్రభుత్వ రంగ సంస్థలను లాభాల్లోకి తెచ్చి.. ఆ డబ్బును ఉచిత పథకాలకు ఖర్చు చేయొచ్చు కదా అని ధర్మాసనం అభిప్రాయపడింది. భూసేకరణలో న్యాయం జరగక బాధితులు కోర్టుల చుట్టూ తిరుగుతున్నారని హైకోర్టు పేర్కొంది. భూ బాధితుల సమస్యలపై ప్రభుత్వం ఏం చేస్తుందో గురువారం చెప్పాలని ఆదేశించింది. తదుపరి విచారణను మరుసటి రోజుకు వాయిదా వేసింది. కాగా, కళ్యాణలక్ష్మి, షాదీ ముబారక్‌పై ఉన్న స్టేసు ఎత్తివేయాలని తెలంగాణ ప్రభుత్వం తరపు న్యాయవాదులు హైకోర్టుకు విజ్ఞప్తి చేశారు. ఈ రెండు పథకాల లబ్ధిదారులకు ఇబ్బంది కలగకుండా చూడాలని కోరారు. కళ్యాణలక్ష్మి, షాదీ ముబారక్‌పై ఉన్న స్టేసు ఎత్తి వేయటంపై హైకోర్టు గురువారం నిర్ణయం తీసుకోనుంది.

ఇంటర్ బోర్డులో విజిలెన్స్ తనిఖీలు

హైదరాబాద్, ఆగస్టు 19: నాంపల్లిలోని తెలంగాణ ఇంటర్ బోర్డు కార్యాలయంలో విజిలెన్స్ సోదాలు జరిగాయి. విజిలెన్స్, ఎన్‌ఐఆర్‌ఎంబి విభాగం తనిఖీలు కొనసాగిస్తోంది. 2019 ఇంటర్ ఫలితాల వ్యవహారంలో గ్లోబల్‌నా సంస్థ అవకతవకలకు పాల్పడినట్లు ఆరోపణలు ఉన్నాయి. మార్కుల్లో తప్పులు దొర్లడంతో పలువురు విద్యార్థులు ఆశ్చర్యంతో పాల్పడ్డారు. ఈ నేపథ్యంలో సీఎం ఆదేశాలతో విజిలెన్స్, ఎన్‌ఐఆర్‌ఎంబి విభాగం రంగంలోకి దిగింది. ఇంటర్ బోర్డు మాజీ కార్యదర్శి అశోక్‌ను విజిలెన్స్ అధికారులు విచారిస్తున్నారు.

సినిమా టికెట్లపై ప్రభుత్వం కీలక ఆదేశాలు

థియేటర్ స్క్రీన్స్ ఆధారంగా రేట్లు



హైదరాబాద్, ఆగస్టు 19: తెలంగాణలో సినిమా టికెట్ రేట్లపై ప్రభుత్వం కీలక జీవో జారీ చేసింది. కొత్తగా స్పెషల్ థియేటర్స్ తెలుగిరిన తెలంగాణ ప్రభుత్వం ఏర్పాటు చేసింది. 7.1 సౌండ్, 23/43 స్క్రీన్లకు స్పెషల్ కేటగిరీ వర్తింపనుంది. ప్రతి థియేటర్‌లో 25 శాతం నాన్-ప్రీమియం సీట్లు ఉండాలని ప్రభుత్వం ఆదేశించింది. ఉదయం 8 నుంచి రాత్రి ఒంటిగంట వరకు 5 షోలకు అనుమతి ఇచ్చింది. చిన్న సినిమాలకు ప్రతి రోజు ఒక షో తప్పనిసరిగా ఉండాలని స్పష్టం చేసింది. రూ.100 కోట్లు పైబడిన సినిమాలకు ప్రభుత్వం సూపర్ హై బడ్జెట్ హోదా కల్పించింది. తొలి 10 రోజులు టికెట్ ధరలు పెంచుకునే అవకాశం కల్పించింది. టికెట్ ధరల పెంపు ద్వారా వచ్చిన ఆదాయంలో కొంత శాతాన్ని కార్మికుల సంక్షేమ నిధికి విరాళంగా ఇవ్వాలని షరతు పెట్టింది. కార్మికుల సంక్షేమ నిధికి రూ.కోటి వరకు విరాళం తప్పనిసరి చేసింది.

అర్జులు ఓటరు జాబితాలో.. అనర్జులు జాబితా బయట

ఎన్నికల సంఘం సీఈవో సుదర్శన్ రెడ్డి స్పష్టం

హైదరాబాద్, ఆగస్టు 19: అర్జులైన ఓటరు మిగలకూడదు.. అనర్జుడు ఓటరు జాబితాలో చేరకూడదని ఉన్నతాధికారులకు తెలంగాణ ఎన్నికల సంఘం సీఈవో సుదర్శన్ రెడ్డి స్పష్టం చేశారు. బుధవారం ఎన్నికల సంఘం కార్యాలయంలో ఎన్‌ఐఆర్ సర్-2026పై ఆయన కీలక సమాఖ్య నిర్వహించారు. ఈ సందర్భంగా డీఈఓలు, ఈఆర్‌ఓలతో సీఈవో సుదర్శన్ రెడ్డి వీడియో కాన్ఫరెన్స్ నిర్వహించారు. జిల్లాల వారీగా యాక్షన్ ప్లాన్ అమలు చేయాలని వారిని ఆదేశించారు. అనామలీస్, నో- మ్యూపింగ్ కేసులపై ప్రత్యేక దృష్టి సారించాలని స్పష్టం చేశారు. క్లెయిమ్స్, అభ్యంతరాలను సకాలంలో పరిష్కరించాలని సూచించారు. ఓటర్లకు నోటీసులు జారీ చేసి విచారణలు చేపట్టాలని తెలిపారు. ంఘాత జాబితాలోని కేసులను క్లుణ్ణంగా పరిశీలించాలని వారికి వివరించారు ఫారం 6, 6ం, 7, 8పై +-లెయిమ్స్, అభ్యంతరాల పరిష్కారం చేయాలన్నారు. ఓటర్లకు నోటీసుల వివరాలు థీవల్‌వోలు స్పష్టంగా చెప్పాల్సి ఉంటుందని పేర్కొన్నారు. నో- మ్యూపింగ్ కేసుల పరిష్కారానికి ప్రత్యేక కార్యాచరణ చేపట్టాలని వారికి సీఈవో సుదర్శన్ రెడ్డి వివరించారు.

సంపాదకీయం



సవాళ్లను స్వీకరిస్తేనే ప్రజల ఆదరణ!

సవాళ్లను స్వీకరించకుండా..సమస్యలను పరిష్కరించకుండా ఎల్లకాలం పాలన సాగించడం సాధ్యం కాదు. ముఖ్యంగా ప్రజల ఆకాంక్షలను పట్టించుకోకపోతే ప్రజలు నిరంతరాయంగా ఓటిస్తారని అనుకోవడం కూడా పొరపాటే. ఈ దేశంలో మహామూలను ఓడించిన చరిత్ర ఉంది. భారతీయ జనతాపార్టీ కూడా ఇప్పుడు అదే కోవలోకి వస్తుంది. ఇటీవల ఎర్రకోట మీదుగా ప్రధాని మోడీ చేసిన ప్రసంగంలో మహిళా రిజర్వేషన్ల గురించి ప్రస్తావించారు. దీనిపై ఎప్పుడో పార్లమెంట్ ఆమోదించినా, మళ్లీ ప్రధాని పదేపదే అదే విషయం ప్రస్తావించినా ప్రజలను తప్పుదోవ పట్టిస్తున్నారు. ఇప్పుడున్న 542 లోక్సభ సీట్లకు మహిళా రిజర్వేషన్లు ప్రకటిస్తే ఎవ్వరికీ అభ్యంతరం ఉండకపోవచ్చు. ఎందుకంటే ఒకే సమస్యలను పదేపదే ఎత్తి చూపడం ద్వారా ప్రజల్లో కూడా విసుగు తెచ్చుస్తుంది. ఇకపోతే డీలీమిటేషన్ కూడా రాజకీయ లబ్ధికాసమే తప్ప ప్రజలకు ఒనగూరే ప్రయోజనం ఉండదు. ఈ క్రమంలో ఈ రెండు విషయాల్లో మొన్నటి పార్లమెంట్ సమావేశాల్లో గట్టిక్రించాలనుకున్న మోడీ ద్వయం వ్యూహం బెదిసి కొట్టిందనే చెప్పాలి. ఈ క్రమంలో త్వరలోనే యూపి, పంజాబ్ ఎన్నికలు రాబోతున్నాయి. ఇందుకోసమేనా అన్నట్లుగా బిజెపి కూడా కొత్త కార్యవర్గాన్ని ప్రకటించు కుంది. కొత్తగా కొందరిని పార్టీలోకి తీసుకున్నారు. పార్టీని బలోపేతం చేయడం ద్వారా ముందుకు సాగాలని బిజెపి చూస్తోందనడానికి ఈ కూర్పు నిదర్శనంగా చూడాలి. పార్లమెంటు వర్గాల సమావేశాలు, బంకిపూర్ సహా మూడు అసెంబ్లీ నియోజకవర్గాల్లో ఉప ఎన్నిక ఫలితాల తీరుతెన్నుల తర్వాత భారతీయ జనతా పార్టీ, కేంద్ర ప్రభుత్వ వ్యవహార శైలిలో మార్పు వచ్చింది. అయితే ఇది చెప్పుకోదగ్గ రీతిలో లేదు. ఎందుకంటే ప్రజలు ఆశిస్తున్నది ఇది కాదు. వారు కోరుకుంటున్నది ఇలాంటి మార్పులు కావు. సమాజంలో వస్తున్న మార్పులపై స్పందించాల్సిన అవసరం ఉంది. దేశ వ్యాప్తంగా పెద్ద ఎత్తున యువత, విద్యార్థుల్లో ఆలోచనలు మారుతున్నాయి. జన్ జన్, యువతతో సంబంధాలను ఎలా మెరుగుపరుచుకోవాలన్న ఆలోచనలకు అనుగుణంగా బిజెపిలో మార్పు కనిపించడం లేదు. పన్నెండేళ్ల క్రితం భారతీయ జనతా పార్టీ కేంద్రంలో అధికారంలోకి వచ్చిన అనంతరం చోటుచేసుకున్న పరిణామాల ప్రభావం గురించి చర్చించడం లేదని అనిపిస్తోంది. ఎందుకంటే యువత, విద్యార్థుల సమస్యలను పరిష్కరించాలి. ఈ పన్నెండేళ్ల కాలంలో కేంద్రంలో మోడీ నాయకత్వంలో అధికారంలో ఉన్న భారతీయ జనతా పార్టీ దేశంలో అనేకానేక సంస్కరణలు తీసుకుని వచ్చింది. మౌలికరంగంలో అనేక మార్పులు తెచ్చింది. దేశంలో అభివృద్ధిని పరుగులు పెట్టింది. రోడ్లు, రైల్వే రంగాల్లో అనూహ్య మార్పులు వచ్చాయి. ఎన్నడూ ఊహించని విధంగా పురోభివృద్ధి కనిపిస్తోంది. అయితే విమానయానం అందనంత ఎత్తులో ఉంది. తిరుపతికి వెళ్లాలంటే భయపడే స్థితిలో విమాన టిక్కెట్ రేట్లు పెరిగాయి. విమయానయాన రంగాన్ని ప్రజలకు చేరువ చేయడంలో పూర్తిగా విఫలం అయ్యారు. ఇక అన్నింటికి మించి విద్యావైద్యరంగాలు నీరుగారి పోతున్నాయి. చదువుల, వైద్యం ప్రజలు భరించలేంత భారంగా మారాయి. వీటిపై కేంద్రం దృష్టి పెట్టడం లేదు. విద్యార్థులు, యువజనుల ఆందోళనను పాలకులు పట్టించుకోవాలి. అలాకాకుండా అభిజిత్ దీపేకు ఆవేతో సంబంధాలు ఉన్నాయని వాదించడం సరికాదు. యువతలో వచ్చిన ఆందోళనలను మాత్రమే పరిగణనలోకి తీసుకోవాలి. వారు ఏమి కోరుకుంటున్నారో అధ్యయనం చేయాలి. ఈ విషయంలో ప్రభుత్వం ఎంతవరకు ఆత్మ విమర్శ చేసుకుంటున్నదన్నదే ముఖ్యం. కమలం పార్టీ బాగా విస్తరించిందని, తన కాళ్లమీద తాను నిలబడిందని, ప్రపంచంలో ఎవ్వరికీ లేని కార్యకర్తల బలం ఉందని విగ్రహీతే....ప్రజలు ఊదితే వచ్చే గాలిలో కొట్టుకు పోగలరు. పార్టీ వ్యూహరచన పుణ్యమా అని ప్రపంచంలో అతి పెద్ద పార్టీగా 14 కోట్ల మంది సభ్యులతో అవతరించిన బీజేపీ నిజానికి పటిష్టంగానే ఉందని ఒప్పుకోక తప్పదు. ఎన్నికలను అవలీలగా గెలిచేందుకు ఒక భారీ యంత్రాంగాన్నే రూపొందించుకుంది. బీజేపీకి తిరుగులేకుండా చేసేందుకు ప్రత్యర్థి పార్టీలను నయానా భయానా పశపచుకోవడమో, తుత్తునియలు చేయడమో చేయగలిగింది. అయినా 2024 ఎన్నికల్లో కేవలం 240 సీట్లు మాత్రమే సాధించింది. దీంతో ఎన్డీఎ బలంతో మళ్లీ పగ్గాలు చేపట్టింది. నిజానికి ఇదే ఓ హెచ్చరికగా బిజెపి తీసుకోవాలి. అలా కాకుండా ప్రత్యర్థులను బలహీనపరిచి ప్రతి అసెంబ్లీ ఎన్నికల్లోనూ విజయం సాధిస్తూ వస్తోంది. చివరకు బెంగాల్‌ను సైతం వశపరచుకుంది. తిరుగులేని శక్తిగా ఎదిగిన తర్వాత బీజేపీ అగ్ర నాయకత్వాన్ని ప్రశ్నించగల శక్తి పార్టీలో ఎవ్వరికీ లేకుండా పోయింది. మద్దతు ఇస్తున్న పార్టీల్లో టిడిపి సైతం ఎదిరించే స్థితిలో లేదు. కాక్రోచ్ జనతా పార్టీ ఆవిర్భావం, విద్యార్థుల నిరసన ఈ పరిణామాలపై ఆత్మావలోకనం చేసుకునేందుకు ఇదే మంచి అవకాశం. దశాబ్ద కాలానికి పైగా మోడీ ఒక రాజకీయ భావజాలాన్ని అనుసరిస్తున్నారు. ఇప్పుడు కొంచెం దానినుంచి బయటకు వచ్చి ఆత్మపరిశీలన చేసుకోవాలి. ముఖ్యమంత్రులు, కేంద్ర మంత్రులు, పార్టీ జాతీయ అధ్యక్షుడితో సహా అన్ని నియామకాల విషయంలో మోడీ ద్వయం పెత్తనమే సాగుతోంది. ఇప్పుడు కొత్త కార్యవర్గ కూర్పులోనూ అదే కనిపిస్తోంది. అయితే ఇది చాలదని గుర్తించాలి. ప్రజలకు మంచి చేసుకోవడానికి ఇంకా మంచివివనులు అనేక చేయాలి. ధరలను అదుపు చేయడం మొదలు, నిరుద్యోగ యువతను ఉపాధి, ఉద్యోగాల బాట పట్టించడం ముఖ్యం.

నీట్ వీక్స్పై సుప్రీం సీలియన్

- ఎన్టీఏలో సమూల సంస్కరణలు చేపట్టాల్సిందే
- తాత్కాలిక చర్యలు కాదు.. శాశ్వత వ్యవస్థ ఉండాలని స్పష్టికరణ
- ప్రశ్నపత్రాల భద్రత, సైబర్ సెక్యూరిటీపై పూర్తి వివరాలు కోరిన ధర్మాసనం
- సంస్థాగత మార్పులపై అఫిడవిట్ దాఖలు చేయాలని ఆదేశం
- ఎన్టీఏ సంస్కరణలను పర్యవేక్షిస్తామన్న సుప్రీంకోర్టు

న్యూఢిల్లీ, ఆగస్టు 19: నీట్ ప్రశ్నపత్రం లీకేజీ వ్యవహారంపై సుప్రీంకోర్టు కీలకంగా స్పందించింది. జాతీయ పరీక్షల సంస్థలో తాత్కాలిక మార్పులతో సరిపెట్టకుండా శాశ్వత, సమగ్ర సంస్కరణలు చేపట్టాల్సిన అవసరం ఉందని స్పష్టం చేసింది. దేశవ్యాప్తంగా లక్షలాది మంది విద్యార్థుల భవిష్యత్తుతో ముడిపడిన పరీక్షల నిర్వహణకు పటిష్టమైన, పారదర్శకమైన వ్యవస్థ ఉండాల్సిందేనని పేర్కొంది. ఎన్టీఏలో ఇప్పటివరకు చేపట్టిన సంస్కరణలపై సమగ్ర అఫిడవిట్ దాఖలు చేయాలని ఆదేశించింది. నీట్

ప్రశ్నపత్రం లీకేజీ, ఎన్టీఏ సంస్కరణలకు సంబంధించిన పిటిషన్లను జస్టిస్ పి.ఎస్. నరసింహ, జస్టిస్ అలోక్ ఆరాధేలతో కూడిన ధర్మాసనం విచారించింది. పరీక్షల నిర్వహణలో పదేపదే సమస్యలు తలెత్తుతున్న నేపథ్యంలో ఒక్కో ఘటన జరిగినప్పుడు ఒక్కో చర్య తీసుకోవడం సరైన పరిష్కారం కాదని అభిప్రాయపడింది. సమస్య మూలాలను గుర్తించి వ్యవస్థాగత మార్పులు తీసుకురావాలని సూచించింది. ఎన్టీఏలో చేపట్టిన సంస్థాగత సంస్కరణలు, ప్రశ్నపత్రాల తయారీ నుంచి పరీక్ష కేంద్రాలకు చేరేవరకు అనుసరిస్తున్న భద్రతా విధానం, పరీక్షల పారదర్శకత, సైబర్ భద్రత తదితర అంశాలపై పూర్తి వివరాలను అఫిడవిట్‌లో పొందుపరచాలని సుప్రీంకోర్టు కోరింది. పరీక్షల విశ్వసనీయతను కాపాడేందుకు ఎలాంటి చర్యలు చేపడుతున్నారో స్పష్టంగా తెలియజేయాలని పేర్కొంది. నీట్ సహా కీలక ప్రవేశ పరీక్షల భద్రతను నిరంతరం పర్యవేక్షించే శాశ్వత వ్యవస్థ అవసరమని ధర్మాసనం అభిప్రాయపడింది. ఎన్టీఏను సంస్థాగతంగా మరింత బలోపేతం చేయడంతో పాటు పరీక్షల నిర్వహణలో లోపాలకు అవకాశం లేకుండా నిర్మాణాత్మక మార్పులు చేపట్టాలని సూచించింది. పరీక్షల నిర్వహణలో జరిగే తప్పిదాల ప్రభావం లక్షలాది మంది విద్యార్థుల భవిష్యత్తుపై పడుతుందని సుప్రీంకోర్టు పేర్కొంది. పరీక్షలపై విద్యార్థులు,



తల్లిదండ్రులకు విశ్వాసం కలిగించే విధంగా వ్యవస్థ ఉండాలని అభిప్రాయపడింది. ప్రశ్నపత్రాల లీకేజీ వంటి ఘటనలు పరీక్షా వ్యవస్థ విశ్వసనీయతను దెబ్బతీస్తాయని పేర్కొంటూ భవిష్యత్తులో అవి పునరావృతం కాకుండా పటిష్ట చర్యలు అవసరమని స్పష్టం చేసింది. ఎన్టీఏలో చేపట్టే సంస్కరణలను తాము పర్యవేక్షిస్తామని ధర్మాసనం పేర్కొనడం ప్రాధాన్యం సంతరించుకుంది. దీంతో ప్రశ్నపత్రాల భద్రత నుంచి పరీక్షల నిర్వహణ వరకు ఎన్టీఏ వ్యవస్థలో సమూల మార్పులకు సుప్రీంకోర్టు ఆదేశాలు కీలకంగా మారనున్నాయి.

మౌలిక రంగానికి రూ.13 వేల కోట్ల బూస్ట్

- ఐదు భారీ ప్రాజెక్టులకు కేంద్ర కేబినెట్ పచ్చజెండా
- నాలుగు రైల్వే ప్రాజెక్టులకు రూ.9,450 కోట్లు
- గూడూరు-గుమ్మడిపుండి 3, 4వ లైన్లుకు రూ.2,229 కోట్లు
- బహారీలో నాలుగు వరుసల రహదారికి రూ.3,591 కోట్లు
- రైల్వే రద్దీ తగ్గింపు.. సరుకు రవాణా సామర్థ్యం పెంపే లక్ష్యం

న్యూఢిల్లీ, ఆగస్టు 19: దేశంలో రైలు, రహదారి మౌలిక సదుపాయాల విస్తరణకు కేంద్ర ప్రభుత్వం భారీగా నిధులు వెచ్చించనుంది. ప్రధానమంత్రి నరేంద్ర మోడీ అధ్యక్షతన జరిగిన కేంద్ర కేబినెట్ సమావేశంలో మొత్తం రూ.13,041 కోట్ల విలువైన ఐదు కీలక మౌలిక వసతుల ప్రాజెక్టులకు ఆమోదం లభించింది. వీటిలో రూ.9,450 కోట్ల విలువైన నాలుగు రైల్వే బహుళ మార్గాల ప్రాజెక్టులతో పాటు బహారీలో రూ.3,591 కోట్లతో చేపట్టనున్న నాలుగు వరుసల రహదారి ప్రాజెక్టు ఉంది. రైల్వే మార్గాల్లో పెరుగుతున్న రద్దీని తగ్గించడం, సరుకు రవాణా సామర్థ్యాన్ని పెంచడం, ప్రయాణీకుల రైల్వే రాకపోకలను మరింత



సులభతరం చేయడం లక్ష్యంగా నాలుగు బహుళ మార్గాల ప్రాజెక్టులకు కేబినెట్ ఆమోదముద్ర వేసింది. గూడూరు-గుమ్మడిపుండి మధ్య మూడు, నాలుగో రైల్వే లైన్ నిర్మాణానికి రూ.2,229 కోట్లు కేటాయించారు. ఈ మార్గంలో అదనపు లైన్లు అందుబాటులోకి వస్తే రైల్వే రాకపోకలకు మరింత వెసులుబాటు కలగడంతో పాటు సరుకు రవాణా వేగవంతం కానుంది. ఖరగ్‌పూర్-భద్రక్ నాలుగో రైల్వే లైన్ నిర్మాణానికి రూ.3,352 కోట్లు, భద్రక్-హరిదాస్‌పూర్ నాలుగో లైన్‌కు రూ.1,583 కోట్లు కేటాయించారు. కటక్-పారాదీప్ మధ్య మూడు, నాలుగో లైన్ నిర్మాణానికి మరో రూ.2,286 కోట్లు వెచ్చించనున్నారు. ఈ నాలుగు రైల్వే ప్రాజెక్టులు పూర్తయితే ఆయా మార్గాల్లో రద్దీ గణనీయంగా తగ్గడంతో పాటు అదనపు రైల్వే సౌకర్యాలను అవకాశం ఏర్పడనుంది. ముఖ్యంగా

పారిశ్రామిక ప్రాంతాలు, నౌకాశ్రయాలతో రైల్వే అనుసంధానం మరింత బలోపేతం కానుంది. మొత్తంగా సుమారు 1.3 కోట్ల టన్నుల అదనపు సరుకు రవాణా సామర్థ్యం అందుబాటులోకి వస్తుందని అంచనా. బిహార్‌లో ముజఫర్‌పూర్-సీతామర్చి-సోన్‌బిర్లా రహదారిని నాలుగు వరుసలుగా అభివృద్ధి చేసేందుకు రూ.3,591 కోట్ల ప్రాజెక్టుకు కూడా కేంద్ర కేబినెట్ ఆమోదం తెలిపింది. ఈ ప్రాజెక్టు పూర్తయితే బిహార్‌లోని కీలక ప్రాంతాల మధ్య రహదారి అనుసంధానం మెరుగుపడటంతో పాటు సేపాల్ సరిహద్దు వైపు ప్రయాణీకులు, సరుకు రవాణాకు మరింత సౌలభ్యం కలగనుంది. రైల్వే, రహదారి రంగాలకు ఒకేసారి రూ.13 వేల కోట్లకు పైగా ప్రాజెక్టులకు ఆమోదం తెలపడం ద్వారా దేశంలో మౌలిక సదుపాయాల విస్తరణకు కేంద్రం మరో ముందడుగు వేసింది.

కశ్మీర్‌లోకి 10వేల మంది ఉగ్రవాదుల తరలింపు

నసీర్ మాడ్చీ సంచలన వ్యాఖ్యలు

లాహోర్, ఆగస్టు 19: పాక్ స్వాతంత్ర్య దినోత్సవం సందర్భంగా ఓ మతభేదభక్తులు చేసిన వ్యాఖ్యలు సంచలనంగా మారాయి. పంజాబ్ ప్రావిన్స్‌లోని బహవల్‌నగర్‌లో ఆగస్టు 14న జరిగిన సమావేశంలో ప్రజలను ఉద్దేశించి ప్రసంగించిన నసీర్ మాడ్చీ కశ్మీర్ గురించి పలు సంచలన వ్యాఖ్యలు చేశాడు. ఉగ్రసంస్థ ఎల్‌ఈటీఐ చీఫ్ హఫీజ్ సయీద్ కశ్మీర్‌లోకి 10 వేల మంది ఉగ్రవాదులను పంపించినట్లు చెప్పాడు. దీంతో, కశ్మీర్‌లో ఉగ్ర నెట్‌వర్క్ వ్యాప్తిపై ఆందోళన వ్యక్తం అవుతోంది. హఫీజ్ సయీద్ సారథ్యంలోని లషకర్ తాయిబా భారత్‌లో అనేక దాడులకు పాల్పడిన విషయం తెలిసిందే. ఇందుకు సంబంధించి హఫీజ్‌పై పలు కేసులు నమోదయ్యాయి. 26/11 దాడుల్లో మంది పాక్ ఉగ్రవాదులు సముద్రమార్గంలో ముంబైలోకి ప్రవేశించి నాలుగు రోజుల పాటు మారణ హోమం సృష్టించారు. ఈ ఉగ్రవాద దాడిలో 166 మంది మరణించగా 300 మంది గాయపడ్డారు. ఇక గతేడాది పహల్గా దాడిలో 26 మంది సాధారణ పౌరులు కన్నుమూసిన విషయం తెలిసిందే. ఈ కేసుకు సంబంధించి జమ్మూలోని కోర్టు హఫీజ్‌పై నాన్ బెయిలబుల్ వారెంట్ జారీ చేసింది. ఐక్యరాజ్య సమితి, అమెరికా కూడా ఎల్‌ఈటీఐ ఉగ్రవాద సంస్థగా ప్రకటించాయి.

ఇరాన్ క్షిపణి దాడులపై అరబ్ ఆగ్రహం

ఇరాన్‌తో వాణిజ్య బంధాన్ని తెంచుకుంటున్నట్లు ప్రకటన

న్యూఢిల్లీ, ఆగస్టు 19: ఇరాన్‌తో అన్ని వాణిజ్య, ఆర్థిక లావాదేవీలను నిలిపివేసినట్లు యునైటెడ్ అరబ్ ఎమిరేట్స్ ప్రకటించింది. ఇరాన్ క్షిపణి దాడుల నేపథ్యంలో యూఏఈ ఈ చర్య తీసుకుంది. ప్రాంతీయ ఉద్రిక్తతల దృష్ట్యా... ఇరాన్‌తో అన్ని వాణిజ్య, వ్యాపార వ్యవహారాలు, ఆర్థిక లావాదేవీలను తదుపరి ఉత్తర్వులు వచ్చేవరకు నిలిపివేశామని యూఏఈ విదేశాంగ మంత్రిత్వ శాఖ కమ్యూనికేషన్స్ డైరెక్టర్ అప్రూ అల్ హమీద్ తెలిపారు. మరో క్షిపణి ముప్పై గురించి దేశ ప్రజల్ని హెచ్చరిస్తూ ఫోన్ అలర్ట్ జారీ చేసిన తర్వాత రెండు గంటల తర్వాత యూఏఈ ఈ ప్రకటన చేసింది. 'ప్రస్తుత పరిస్థితి, క్షిపణి ముప్పు కారణంగా, వెంటనే ప్రజలు సురక్షిత భవనాల్లోకి వెళ్లాలని యూఏఈ అంతర్గత వ్యవహారాల మంత్రిత్వ శాఖ సదరు ఫోన్ అలర్ట్‌లో పేర్కొంది. అయితే, ఆ అలర్ట్‌ను కొద్దిసేపటికే ఉపసంహరించారు. ఇరాన్ తమ దేశం వైపు క్షిపణిని ప్రయోగించిందన్న యునైటెడ్ అరబ్ ఎమిరేట్స్ వాదనను ఇరాన్ విదేశాంగ మంత్రిత్వ శాఖ ప్రతినిధి ఇస్మాయిల్ బఖ్షాబా ఖండించారు. ఈ వాదన ప్రాంతీయ విశ్వాసానికి, భద్రతా ప్రయత్నాలకు హానికరమని ఆయన పేర్కొన్నారు.

కోల్‌కతా హోటల్‌లో ఘోర అగ్నిప్రమాదం

అధికాత్రి అగ్నికీలలు.. 9 మంది దుర్మరణం మృతుల్లో చిన్నారి.. అందరూ బంగ్లాదేశీయులే వైద్య చికిత్స కోసం వచ్చి మృత్యువాత



కోల్‌కతా: కోల్‌కతాలో అధికాత్రి అగ్నికీలలు మృత్యుఘంటికలు మోగించాయి. న్యూమార్కెట్ ప్రాంతంలోని ష్రీ సూల్ వీధిలో ఉన్న ఓ హోటల్‌లో భారీ అగ్నిప్రమాదం సంభవించడంతో చిన్నారి సహా తొమ్మిది మంది దుర్మరణం పాలయ్యారు. మృతులంతా బంగ్లాదేశీకు చెందిన వారైనని అగ్నిమాపక శాఖ అధికారులు వెల్లడించారు. వైద్య చికిత్స కోసం కోల్‌కతాకు వచ్చిన వారు హోటల్‌లో బస చేస్తుండగా ఈ విషాదం చోటుచేసుకుంది. అధికాత్రి సుమారు 2 గంటల సమయంలో హోటల్ మూడో అంతస్తులో ఒక్కసారిగా మంటలు చెలరేగాయి. నిద్రలో ఉన్నవారు ప్రమాదాన్ని గుర్తించి బయటపడేలోపే దట్టమైన పొగ, అగ్నికీలలు హోటల్‌ను చుట్టుముట్టాయి. పలువురు లోపలే చిక్కుకుపోయారు. కొందరు ప్రాణభయంతో బయటకు పరుగులు తీశారు. అయితే చిన్నారి సహా తొమ్మిది మంది ప్రాణాలు కోల్పోయినట్లు అధికారులు తెలిపారు. మూడో అంతస్తులోని ఏసీ పేలడం వల్లే తొలుత మంటలు చెలరేగి ఉండవచ్చని అధికారులు ప్రాథమికంగా అనుమానిస్తున్నారు. అయితే ప్రమాదానికి కచ్చితమైన కారణం ఇంకా నిర్ధారణ కాలేదు. అగ్నిమాపక, పోలీసు అధికారులు ఘటనపై దర్యాప్తు చేపట్టారు. హోటల్‌లో చెలరేగిన అగ్నికీలలు సమీపంలోని ఇళ్లవైపు వ్యాపించడంతో స్థానికులు తీవ్ర భయందోళనకు గురయ్యారు. సమాచారం అందుకున్న అగ్నిమాపక సిబ్బంది నాలుగు అగ్నిమాపక వాహనాలతో ఘటనాస్థలికి చేరుకుని మంటలను అదుపులోకి తెచ్చారు. హోటల్‌లో చిక్కుకున్న వారిని బయటకు తీసుకొచ్చేందుకు సహాయక చర్యలు చేపట్టారు. దట్టమైన పొగ కారణంగా సహాయక చర్యలకు కొంత అంతరాయం ఏర్పడినట్లు పోలీసులు తెలిపారు. ఇదిలా ఉండగా రెండు రోజుల క్రితమే పశ్చిమ బెంగాల్‌లోని బీర్బామ్ జిల్లాలో ఓ హోటల్‌లో జరిగిన అగ్నిప్రమాదంలో ఎనిమిది మంది మృతి చెందగా, పలువురు గాయపడ్డారు. తాజాగా కోల్‌కతాలో మరో హోటల్‌లో తొమ్మిది మంది ప్రాణాలు కోల్పోవడం తీవ్ర విషాదాన్ని మిగిల్పింది.



అభివృద్ధిని అడ్డుకుంటే ప్రజలే బుద్ధి చెబుతారు

• కాంగ్రెస్ జిల్లా అధ్యక్షురాలు ఆత్రం సుగుణ

ఉద్యమ కేరటం, ఆసిఫాబాద్ టౌన్: ఎమ్మెల్యే కోవ లక్ష్మి వ్యక్తిగత విమర్శలు మాని నియోజకవర్గ అభివృద్ధికి సహకరించాలని జిల్లా కాంగ్రెస్ అధ్యక్షురాలు ఆత్రం సుగుణ డిమాండ్ చేశారు. బుధవారం డిసీసీ కార్యాలయంలో ఏర్పాటు చేసిన విలేకరుల సమావేశంలో ఆమె మాట్లాడుతూ కాంగ్రెస్ నాయకుల కృషి వల్లే ఇన్‌చార్జ్ మంత్రి జూపల్లి కృష్ణారావు ఆసిఫాబాద్ పర్యాటక అభివృద్ధికి రూ.10 కోట్లు కేటాయించారని తెలిపారు. అభివృద్ధి పనులకు అడ్డుపడితే కాంగ్రెస్ నాయకులు కాదు, ఆసిఫాబాద్ ప్రజలే తగిన బుద్ధి చెబుతారని ఆమె హెచ్చరించారు. గత బీఆర్‌ఎస్ ప్రభుత్వం చేసిన అప్పుల భారాన్ని మోస్తూనే కాంగ్రెస్ ప్రభుత్వం ప్రజలకు



ఇచ్చిన ప్రతి హామీని నెరవేరుస్తోందని సుగుణ స్పష్టం చేశారు. అలాగే కల్యాణ లక్ష్మి, పాదీ ముబారక్ పథకాల పై బీఆర్‌ఎస్ నాయకులు తప్పుడు ప్రచారం చేస్తున్నారని మండిపడ్డారు. ఈ పథకాలను నిలిపివేసే ప్రసక్తే లేదని, గత ప్రభుత్వం పెండింగ్‌లో పెట్టిన బకాయలను కూడా ప్రస్తుత కాంగ్రెస్ ప్రభుత్వమే చెల్లిస్తూ లబ్ధి

రులకు సంక్షేమాన్ని అందిస్తోందని ఆమె తేల్చిచెప్పారు. ఈ కార్యక్రమంలో జిల్లా గ్రంథాలయ సంస్థ చైర్మన్ అనిల్ కుమార్, మాజీ డిసీసీ అధ్యక్షులు కాక్కిరాల విశ్వప్రసాద్ రావు, డిసీసీ ప్రధాన కార్యదర్శి శంకర్, డిసీసీ ఉపాధ్యక్షులు తరిఖ్, భీమ్ రామ్, ఆర్ జి ఎస్ జిల్లా కోర్డినేటర్ కోవా ఇందిరా, మార్కెట్ కమిటీ డైరెక్ట్ మారుతి

పటేల్, కౌన్సిలర్ జాడి వినోద్, డిసీసీ కార్యవర్గ సభ్యులు శంకర్ సార్, పార్టీ మండల అధ్యక్షులు కిషన్ గోడ్, సుజాయిత్ ఖాన్, మెంగటి, ఉప సర్పంచ్ సంఘం అధ్యక్షులు చిట్ట నారాయణ, మాజీ ఎంపీటీసీ సిదాం తిరుపతి, మహిళా నాయకురాలు విజయ, విమల, యూత్ కాంగ్రెస్ ఎలగల సాయి కుమార్, కమలనాథ్ రెడ్డి, ఇల్లూరి రామ్మ, కృష్ణ, భాను చందర్, హరికృష్ణ వివిధ మండలాల నుండి వచ్చిన కాంగ్రెస్ సీనియర్ నాయకులు చాపిడే సురేష్, ఎర్రం తిరుపతి, జాడి తిరుపతి, జాడి ప్రసాద్, జాబోరే గణేష్, సెల్వత్వార్ పెంటు, చునర్వర్ కిషన్, శివాజీ, అజిమోద్దీన్, షేక్ అస్మాక్, మహమ్మద్, దేవిదాస్, అయూబ్, హన్మంతు, విశ్వనాథ్, సిదాం జగన్నాథ్ రావ్ తదితరులు పాల్గొన్నారు.

ఘనంగా ప్రపంచ ఫోటోగ్రఫీ దినోత్సవం

ఉద్యమ కేరటం, తాండూర్: మండల కేంద్రంలోని ఐపీ కార్యాలయంలో 187వ ప్రపంచ ఫోటోగ్రఫీ దినోత్సవాన్ని మండల ఫోటోగ్రాఫర్లు బుధవారం ఘనంగా నిర్వహించారు. ఈ సందర్భంగా తెలంగాణ ఫోటో, వీడియో గ్రాఫర్స్ వెల్ఫేర్ అసోసియేషన్ జెండాను తాండూర్ మండల సీనియర్ ఫోటోగ్రాఫర్ సబ్బని సమ్యక్కు ఆవిష్కరించారు. అనంతరం మరో సీనియర్ ఫోటోగ్రాఫర్, మాజీ జెడ్పీటీసీ నలిగూరు బాసయ్య చేతుల మీదుగా కేక్ కట్ చేశారు. ఈ సందర్భంగా 1989లో భాక్ అండ్ వైట్ ఫోటోగ్రఫీతో ప్రస్తావాన్ని ప్రారంభించి, నేటి డిజిటల్, ఎల ఫోటోగ్రఫీ వరకు 37 సంవత్సరాలుగా సేవ

లందిస్తున్న సీనియర్ ఫోటోగ్రాఫర్ సబ్బని సమ్యక్కును అసోసియేషన్ ఆధ్వర్యంలో ఘనంగా సన్మానించి జ్ఞాపికను అందజేశారు. ఆయన ఫోటోగ్రఫీ రంగంలో కొనసాగించిన సుదీర్ఘ ప్రస్థానం నేటి ఫోటోగ్రాఫర్లకు ఆదర్శప్రాయమని సభ్యులు కొనియాడారు. ఈ కార్యక్రమంలో తాండూర్ మండల అధ్యక్షుడు, జిల్లా ఉపాధ్యక్షుడు మేడిపల్లి చంద్రశేఖర్, ప్రధాన కార్యదర్శి శోభన్, కోశాధికారి రామ్ టెంకి రమేష్, సబ్బని శ్రీనివాస్, మాజీ మండల అధ్యక్షుడు కృష్ణమూర్తి, షేక్ రజయ్యుద్దీన్, షేక్ మోయిన్, పుష్పాల సురేష్, పెద్దబోయిన రవి, సుమన్, షారుఖ్, ప్రసాద్, బాణేష్, సుధాకర్, కిరణ్, శ్రీకాంత్ తదితరులు



పాల్గొన్నారు.

కష్టపడి చదివితే అనుకున్న లక్ష్యాలు సాధ్యం

• సీబిఐలో ఉద్యోగం సాధించిన విక్రమ్మ ఘన సన్మానం

ఉద్యమ కేరటం, నేరడిగొండ (ఇచ్చోడ): కష్టపడి చదివితే అనుకున్న లక్ష్యాలు సాధ్యమవుతాయని సర్పంచ్ రాజోద్ రమేష్ అన్నారు. మండలంలోని సాత్ నంబర్ గ్రామానికి చెందిన రాజోద్ విక్రమ్ ఎస్ఎస్సీ- సీహెచ్ఎస్ఎల్ ద్వారా ప్రతిష్టాత్మకమైన సీబీఐ విభాగంలో ఉద్యోగం సాధించడం గ్రామానికి గర్వకారణమని పేర్కొన్నారు. ఈ సందర్భంగా విక్రమ్మ గ్రామ పంచాయతీ ఆధ్వర్యంలో శాలువతో ఘనంగా సన్మానించారు. అనంతరం సర్పంచ్ మాట్లాడుతూ కష్టపడి, పట్టుదలతో చదివి కేంద్ర



ప్రభుత్వంలోని సీబీఐలో ఉద్యోగం సాధించిన విక్రమ్ గ్రామ యువతకు ఆదర్శంగా నిలిచారని కొనియాడారు. గ్రామీణ

ప్రాంతాలకు చెందిన విద్యార్థులు సైతం సరైన లక్ష్యాన్ని నిర్దేశించుకుని అంకితభావంతో చదివితే ఉన్నత శిఖరాలను అధిరోహించవచ్చని విక్రమ్ నిరూపించారని కొనియాడారు. గ్రామంలోని యువత విక్రమ్మ ఆదర్శంగా తీసుకుని విద్య, ఉద్యోగ రంగాల్లో రాణించాలని పిలుపు నిచ్చారు. గ్రామ యువతకు అవసరమైన ప్రోత్సాహం అందించేందుకు గ్రామ పంచాయతీ తరపున ఎల్లప్పుడూ సహకరిస్తామని అన్నారు. ఈ కార్యక్రమంలో గ్రామ నాయక్, కారోబారి, డామ్, గెరియా, ఉప సర్పంచ్ షబ్బీర్, ఎంపీడీఓ నరేష్, హౌసింగ్ ఏఈ హరవర్ధన్, పంచాయతీ కార్యదర్శి దీపక్, గ్రామ ఉద్యోగులు, వార్డు సభ్యులు, గ్రామస్థులు పాల్గొని విక్రమ్మ అభినందించారు.

కల్యాణలక్ష్మి, పాదీ ముబారక్ పథకాలు కొనసాగుతాయి

ఉద్యమ కేరటం, ఇచ్చోడ: కల్యాణలక్ష్మి, పాదీ ముబారక్ పథకాలు యథావిధిగా కొనసాగుతాయని, వీటిపై విపక్షాలు చేస్తున్న దుష్ప్రచారాన్ని ప్రజలు సమ్యవధని కాంగ్రెస్ పార్టీ నాయకులు కోరారు. బుధవారం ఇచ్చోడ మండల కేంద్రంలోని కాంగ్రెస్ పార్టీ కార్యాలయంలో నిర్వహించిన విలేకరుల సమావేశంలో మండల అధ్యక్షుడు కళై నారాయణరెడ్డి, డిసీసీ అధికార ప్రతినిధి కొమరం కోటేశ్వర్, డిసీసీ కార్యదర్శి బద్దం పురుషోత్తంరెడ్డి, బోధ్ నియోజకవర్గ మైనార్టీ చైర్మన్ మహమ్మద్ ముస్తఫా మాట్లాడారు. ప్రజా ప్రభుత్వం సంక్షేమ పథకాల అమలుకు కట్టుబడి ఉందని స్పష్టం చేశారు. కోర్టులో ఉన్న సాంకేతిక సమస్యలను, స్వేచ్ఛ తొలగించేందుకు

అధికారులు చర్యలు తీసుకుంటున్నారని తెలిపారు. అయి సప్పటికీ బీఆర్‌ఎస్ నాయకులు ఉద్దేశపూర్వకంగా ధర్నాలు చేస్తూ ప్రజలను తప్పుదోవ పట్టిస్తున్నారని విమర్శించారు. ప్రభుత్వం కొత్త పథకాలతో పాటు గతంలో అమలులో ఉన్న సంక్షేమ పథకాలను కూడా కొనసాగిస్తుందని పేర్కొన్నారు. ప్రజలు ఎలాంటి అపోహలకు లోనుకావద్దని, విపక్షాల దుష్ప్రచారాన్ని సమ్యవధని పిలుపునిచ్చారు. ఈ కార్యక్రమంలో కాంగ్రెస్ నాయకులు గుమ్మాడి భీమ్రెడ్డి, చవాన్ రాందాస్, షేక్ మహబూబ్, నైతం నాగరాజు, చోలే ప్రభాకర్, మజిద్ ఖాన్, మధుకర్, బొజ్జ రవి, కిషన్ తదితరులు పాల్గొన్నారు.



అర్జులందరికీ సంక్షేమ పథకాలు అందించడమే లక్ష్యం

సర్పంచ్ దంతేల వినోద్

ఉద్యమ కేరటం, బేల: అర్జులైన ప్రతిఒక్కరికీ ప్రభుత్వ సంక్షేమ పథకాలు అందించడమే తమ లక్ష్యమని సర్పంచ్ దంతేల వినోద్ అన్నారు. మండల పరిధిలోని భాది గ్రామ పంచాయతీ కార్యాలయంలో బుధవారం అర్జులైన లబ్ధిదారులకు స్కార్ఫ్ రేషన్ కార్డుల పంపిణీ కార్యక్రమాన్ని నిర్వహించారు. ఈ కార్యక్రమానికి ఆయన ముఖ్య అతిథిగా హాజరై స్కార్ఫ్ రేషన్ కార్డులను

అందజేశారు. అనంతరం మాట్లాడుతూ లబ్ధిదారులకు ఎలాంటి ఇబ్బందులు కలగకుండా, పారదర్శకంగా రేషన్ సరుకులు అందించేందుకు ప్రభుత్వం స్కార్ఫ్ రేషన్ కార్డులను ప్రవేశపెట్టిందని తెలిపారు. ప్రజా సమస్యల పరిష్కారానికి ఎల్లప్పుడూ అందుబాటులో ఉంటామని హామీ ఇచ్చారు. ఈ కార్యక్రమంలో ఉప సర్పంచ్ శంకర్, రేషన్ డిలర్ రమేష్, వార్డు సభ్యులు, గ్రామస్థులు పాల్గొన్నారు.



విద్యుత్ సబ్ స్టేషన్ కోసం స్థల పరిశీలన



ఉద్యమ కేరటం, నేరడిగొండ: మండలంలోని కుప్పి గ్రామంలో సూతనంగా నిర్మిస్తున్న విద్యుత్ సబ్ స్టేషన్ స్థలాన్ని బుధవారం జిల్లా అధికారులు గ్రామ పెద్దలతో కలిసి పరిశీలించారు. సబ్ స్టేషన్ నిర్మాణానికి అవసరమైన భూమిని క్షేత్రస్థాయిలో కొలతలు వేసి పూర్తిస్థాయిలో పరిశీలన జరిపారు. ఈ కార్యక్రమంలో సూపరింటెండింగ్ ఇంజనీర్ జాడవ్

సుభాష్, ఆదిలాబాద్ డివిజనల్ ఇంజనీర్ కె.నాగార్జున, డీఈ (కన్స్ట్రక్షన్) యు. ప్రభాకర్, ఎగ్జిక్యూటివ్ ఇంజనీర్ సివిల్ పి.జనార్దన్, గ్రామ సర్పంచ్ అగ్నిమల్ల గోదావరి-లస్సన్న, మాజీ జెడ్పీటీసీ గద్దం భీమ్ రెడ్డి, మండల బీఆర్‌ఎస్ కన్వీనర్ అల్లూరి శివారెడ్డితో పాటు పలువురు స్థానిక నాయకులు, గ్రామస్థులు పాల్గొన్నారు.

తెలంగాణ రక్షణ సేన పార్టీలో పలువురి చేరిక



ఉద్యమ కేరటం, ఆదిలాబాద్: బోధ్ నియోజకవర్గంలోని ఇచ్చోడ మండలం మాదాపూర్ గ్రామానికి చెందిన పలువురు కాంగ్రెస్, బీఆర్‌ఎస్ కార్యకర్తలు టీఆర్‌ఎస్ పార్టీ రాష్ట్ర అడ్మినిస్ట్రేటర్, బోధ్ నియోజకవర్గ పార్టీ ఇంచార్జ్, మాజీ ఎమ్మెల్యే రాజోద్ బాపురావు ఆధ్వర్యంలో బుధవారం టీఆర్‌ఎస్ పార్టీలో చేరారు. ఈ సందర్భంగా రాజోద్ బాపురావు వారికి పార్టీ కండువాలు కప్పి సాదరంగా ఆహ్వానించారు. అనంతరం ఆయన మాట్లాడుతూ టీఆర్‌ఎస్ పార్టీ బలోపేతానికి ప్రతి కార్యకర్త కష్టపడి పనిచేయాలని పిలుపునిచ్చారు. ప్రజా సమస్యల పరిష్కారం కోసం పార్టీ శ్రేణులు నిరంతరం ప్రజలకు అందుబాటులో ఉండాలని సూచించారు. పార్టీలో చేరిన కార్యకర్తలకు సముచిత గుర్తింపు, గౌరవం ఉంటుందని అన్నారు. అనంతరం ఇచ్చోడ మండల మైనారిటీ జనరల్ సెక్రటరీగా ఎంపీ ఆసిఫ్ ను నియమించారు. పార్టీ అభివృద్ధికి, మైనారిటీ వర్గాల సమస్యల పరిష్కారానికి కృషి చేయాలని సూచించారు. ఈ కార్యక్రమంలో మండల కన్వీనర్ బిలాల్, మండల మైనార్టీ సెక్రటరీ షేక్ ఫరీద్ హుస్సేన్, ఆసిఫ్, ముస్తఫా, మహ్మద్ హాఫీస్, గోరి, కలీమ్, అజీమ్, సనాఉల్లా, ఇబ్రూన్, జాకీర్, వాకర్, గంగారెడ్డి, నాయకులు, కార్యకర్తలు తదితరులు పాల్గొన్నారు.

నూతన ఎంపీడీఓకు కాంగ్రెస్ నాయకుల సన్మానం



ఉద్యమ కేరటం, నేరడిగొండ: నూతనంగా ఎంపీడీఓగా బాధ్యతలు చేపట్టిన గంగానాగర్ రెడ్డిని బుధవారం మండల కాంగ్రెస్ పార్టీ అధ్యక్షుడు ఏలేటి రాజశేఖర్ రెడ్డి ఆధ్వర్యంలో శాలువాతో ఘనంగా సత్కరించి, శుభాకాంక్షలు తెలిపారు. ఈ సందర్భంగా వారు మాట్లాడుతూ మండలంలో ప్రభుత్వ సంక్షేమ పథకాలు ప్రజలకు చేరేలా కృషి చేయాలని, పాలనా పరంగా అభివృద్ధికి బాటలు వేయాలని ఆకాంక్షించారు. ఈ కార్యక్రమంలో రోల్ మామడ గ్రామ సర్పంచ్ తొడసం శంకర్, దర్శితండా గ్రామ సర్పంచ్ సీతారాం, సీనియర్ నాయకులు వసంత్ రామ్, స్థానిక కాంగ్రెస్ నాయకులు, కార్యకర్తలు తదితరులు పాల్గొన్నారు.

పెసా మొబిలైజర్లకు ఇక ప్రతినెలా వేతనాలు

పెసా కోఆర్డినేటర్ వసంతరావు



ఉద్యమ కేరటం, తిర్యగి: ఐదో పెద్దూల్ ప్రాంతాల్లోని ఏజెన్సీ గ్రామపంచాయతీలో పనిచేస్తున్న 1,281 మంది పెసా మొబిలైజర్లకు ఇకపై ప్రతినెలా ఐఎఫ్ఎంఎస్ ద్వారా వేతనాలు అందనున్నాయని పెసా కోఆర్డినేటర్ వసంతరావు తెలిపారు. రాష్ట్ర ప్రభుత్వం జీఓఆర్డీ సం.1475 ద్వారా ఈ మేరకు ఉత్తర్వులు జారీ చేసిందని పేర్కొన్నారు. తొమ్మిది ఏజెన్సీ జిల్లాల్లో పనిచేస్తున్న నలుగురు పెసా జిల్లా కోఆర్డినేటర్లకు కూడా ఐఎఫ్ఎంఎస్ ద్వారా వేతనాలు చెల్లించే అవకాశం కల్పించినట్లున్నారు. పెసా వ్యవస్థను బలోపేతం చేయడంలో భాగంగా క్షేత్రస్థాయిలో విధులు నిర్వహిస్తున్న మొబిలైజర్ల సమస్యను ప్రభుత్వం పరిష్కరించడం అభినందిస్తోంది మన్నారు. ఇకపై ప్రతినెలా వేతనాలు అందడంతో మొబిలైజర్లకు ఆర్థిక భరోసా కలుగుతుందని తెలిపారు. పెసా మొబిలైజర్ల తరపున ముఖ్యమంత్రి రేవంత్‌రెడ్డి, మంత్రి సీతక్క కృతజ్ఞతలు తెలిపారు. ఈ కార్యక్రమంలో మొబిలైజర్లు కిసక మలుకు, ఆడ శ్రీనివాస్, మదావి సురేష్, గుండం వెంకటేశ్వర్లు తదితరులు పాల్గొన్నారు.

ఫోటోగ్రాఫర్లను సన్మానించిన లయన్స్ క్లబ్ సభ్యులు

ఉద్యమ కేరటం, తాండూర్: ప్రపంచ ఫోటోగ్రఫీ దినోత్సవాన్ని పురస్కరించుకొని తాండూర్ తెలంగాణ లయన్స్ క్లబ్ ఆధ్వర్యంలో బుధవారం ఫోటోగ్రాఫర్లు, వీడియో గ్రాఫర్లను ఘనంగా సన్మానించారు. ఈ



కార్యక్రమాన్ని లయన్స్ క్లబ్ రీజియన్ల చైర్మన్ బొమ్మ బాపురెడ్డి అధ్యక్షత వహించారు. ఈ సందర్భంగా తాండూర్ మండలానికి చెందిన ఫోటోగ్రాఫర్లు, వీడియో గ్రాఫర్లను లయన్స్ క్లబ్ సభ్యులు శాలువాలతో సత్కరించి అభినందించారు. సమాజంలో జరిగే ప్రతి ముఖ్యమైన సంఘటనను చిత్రాల రూపంలో భద్రపరుస్తూ ప్రజలకు సమాచారాన్ని చేరవేయడంలో ఫోటోగ్రాఫర్లు పాత్ర ఎంతో కీలకమని అన్నారు. ఈ కార్యక్రమంలో తాండూర్ తెలంగాణ లయన్స్ క్లబ్ ఉపాధ్యక్షుడు మదికుంట రామచందర్, కార్యదర్శి తాటిమాముల సాంబమూర్తి, కోశాధికారి గందె రాజన్న, క్యాబినెట్ సభ్యులు రౌతు వెంకటేశం, దేవరకొండ రాజయ్య, మండల ఫోటోగ్రాఫర్లు, వీడియో గ్రాఫర్లు తదితరులు పాల్గొన్నారు.

ఎస్ఐఆర్ ప్రక్రియను ప్రణాళిక ప్రకారం పూర్తి చేయాలి

• రాష్ట్ర ప్రధాన ఎన్నికల అధికారి సుదర్శన్ రెడ్డి

ఉద్యమ కెరటం, సిరిసిల్లా: ప్రత్యేక ఓటర్ సమగ్ర సవరణ (ఎస్ఐఆర్) ప్రక్రియను ప్రణాళిక ప్రకారం నిర్దిత గడువులోగా పూర్తి చేయాలని రాష్ట్ర ప్రధాన ఎన్నికల అధికారి సుదర్శన్ రెడ్డి అధికారులను ఆదేశించారు. బుధవారం హైదరాబాద్ నుంచి అన్ని జిల్లాల కలెక్టర్లతో ఎస్ఐఆర్, అనామలీస్, నో మ్యాపింగ్ ఓటర్లకు నోటీసుల జారీ తదితర అంశాలపై వీడియో కాన్ఫరెన్స్ ద్వారా సమీక్ష నిర్వహించారు. సిరిసిల్లా జిల్లా సమీక్షత్ర కార్యాలయాల సముదాయం నుంచి కలెక్టర్ గరిమ అగ్రవాలీ, అదనపు కలెక్టర్ గడ్డం నగేష్ కలిసి హాజరయ్యారు. ఈ సందర్భంగా సుదర్శన్ రెడ్డి మాట్లాడుతూ ఎస్ఐఆర్ కింద అనామలీస్, నో మ్యాపింగ్ ఓటర్ల వివరాలను పరిశీలించి



నోటీసులు డౌన్లోడ్ చేసి సంబంధిత ఓటర్లకు అందజేయాలని సూచించారు. నోటీసుల్లో ఓటర్లు సమాధానం అందించాల్సిన తేదీ, సమయం, స్థలం వివరాలను స్పష్టంగా పేర్కొనాలని ఆదేశించారు. ఒక కుటుంబంలోని ఓట్లన్నీ ఒకే పోలింగ్ కేంద్రం పరిధిలో ఉండేలా చర్యలు తీసుకోవాలన్నారు. నిబంధనల ప్రకారం ఫారం—6, 7, 8 దరఖాస్తులను పరిష్కరించాలని, ఏఎస్సీడి జాబితాను మరోసారి క్షుణ్ణంగా పరిశీలించాలని ఆదేశించారు. ఎన్నికల సంఘం



నిర్దేశించిన 11 రకాల ధ్రువపత్రాలను పరి గణనలోకి తీసుకోవాలని తెలిపారు. జిల్లాల్లో చేపట్టాల్సిన చర్యలపై కార్యాచరణ ప్రణాళిక రూపొందించి రాష్ట్ర స్థాయికి పంపాలని అన్నారు. ఎస్ఐఆర్ ప్రక్రియను సులభంగా, సమర్థవంతంగా నిర్వహించేందుకు సంబంధిత సిబ్బందికి అవసరమైన శిక్షణ అందించాలని సూచించారు. నోటీసుల జారీ, క్లెయిమ్లు, అభ్యంతరాల పరిష్కారం తదితర ప్రతి దశను అధికారులు సమన్వయంతో పర్యవేక్షిస్తూ నిర్దిత కాలపరిమితిలో ప్రక్రియను

పక్కపడిగా పూర్తి చేయాలని స్పష్టం చేశారు. జిల్లాలో ఎస్ఐఆర్ కింద 5,008 నో మ్యాపింగ్ ఓటర్లు, 78,833 అనామలీస్ ఓటర్లకు నోటీసులు జారీ చేసేందుకు ఏర్పాట్లు చేస్తున్నట్లు కలెక్టర్ గరిమ అగ్రవాలీ తెలిపారు. ఆర్డీలు తమ పరిధిలోని బీఎల్ఓలకు నోటీసుల జారీ, తదితర అంశాలపై శిక్షణ ఇవ్వాలని ఇప్పటికే సూచించినట్లు తెలిపారు. నోటీసుల జారీతో పాటు ఇతర ప్రక్రియలను నిర్దిత షెడ్యూల్ ప్రకారం పూర్తి చేస్తామని కలెక్టర్ వివరించారు. ఎన్నికల సంఘం ఆదేశాలకు అనుగుణంగా ఎస్ఐఆర్ ప్రక్రియను పక్కపడిగా నిర్వహిస్తామని స్పష్టం చేశారు. ఈ సమావేశంలో ఆర్డీలు శ్రీధర్ బాబు, కేఎస్సీ కుమారి, కలెక్టరేట్ పర్సనల్ క్లకులు ప్రవీణ్, ఆయా మండలాల తహశీల్దార్లు, ఎలక్షన్ సెక్షన్ అధికారి రెహమాన్ తదితరులు పాల్గొన్నారు.

సమస్యలు పరిష్కరించకుంటే ఆందోళన ఉధృతం చేస్తాం

• సీబీఐయా జిల్లా అధ్యక్షుడు బొజ్జ ఆశన్న

ఉద్యమ కెరటం, నేరడిగొండ: పంచాయతీ మల్టీపర్పస్ వర్కర్ల సమస్యలను ప్రభుత్వం వెంటనే పరిష్కరించాలని డిమాండ్ చేస్తూ తెలంగాణ గ్రామ పంచాయతీ ఎంపైయిస్, వర్కర్స్ యూనియన్ సీబీఐయా అధ్యక్షులలో చేపట్టిన నిరసన దీక్షలు బుధవారం రెండో రోజుకు చేరాయి. స్థానిక ఎంపీడిఓ కార్యాలయం ఎదుట కార్మికులు నిరసన చేపట్టి తమ డిమాండ్లను పరిష్కరించాలని నినాదాలు చేశారు. ఈ సందర్భంగా సీబీఐయా జిల్లా అధ్యక్షుడు బొజ్జ ఆశన్న నిరసనకు మద్దతు తెలిపి మాట్లాడుతూ గ్రామ పంచాయతీల్లో రాత్రింబవళ్లు శ్రమిస్తున్న కార్మికులకు

ప్రభుత్వం తీవ్ర అన్యాయం చేస్తోందని ఆవేదన వ్యక్తం చేశారు. మల్టీపర్పస్ విధానం పేరుతో కార్మికులపై అదనపు పనిభారం మోపుతున్నారని, వేతనాలు క్రమం తప్పకుండా చెల్లించకపోవడంతో వారి కుటుంబాలు ఆర్థిక ఇబ్బందులు ఎదుర్కొంటున్నాయని అన్నారు. కార్మికులకు నష్టం కలిగిస్తున్న జీ. నం.51లో తగిన మార్పులు, సవరణలు చేయాలని డిమాండ్ చేశారు. ప్రభుత్వం వెంటనే స్పందించి తమ న్యాయమైన సమస్యలను పరిష్కరించే వరకు పోరాటాన్ని విరమించేది లేదని స్పష్టం చేశారు. సమస్యలు పరిష్కరించకుంటే రాజీయే రోజుల్లో ఆందోళనలను మరింత ఉధృతం చేస్తామని హెచ్చరించారు. ఈ



కార్యక్రమంలో మండల అధ్యక్షుడు గజ్జల అశోక్, ఉపాధ్యక్షుడు చిలకూరి కమలాకర్, జూడప్ సుధాకర్, రాచకొండ పోశెట్టి, సీబీఐయా ప్రతినిధులు, మండల పంచాయతీ కార్మికులు, నాయకులు పాల్గొన్నారు.

తహశీల్దార్ నుంచి ఎంపీడిఓ కార్యాలయానికి ప్రజావాణి

• ప్రజల్లో అయోమయం.. ముందస్తు సమాచారం ఇవ్వాలని డిమాండ్

ఉద్యమ కెరటం, సత్తుపల్లి: రాష్ట్ర ముఖ్యమంత్రి రేవంత్రి ఆదేశాల మేరకు ప్రతి సోమవారం మండల స్థాయిలోని ఎంపీడిఓ కార్యాలయాల్లో ప్రజావాణి కార్యక్రమం నిర్వహించేందుకు అధికారులు చర్యలు చేపట్టారు. ఇందులో భాగంగా గతంలో తహశీల్దార్ కార్యాలయంలో నిర్వహించిన ప్రజావాణి కార్యక్రమాన్ని

ప్రస్తుతం వేంసూరు మండల ఎంపీడిఓ కార్యాలయానికి మార్చారు. అయితే ప్రజావాణి నిర్వహణ వేదిక మారిన విషయాన్ని మండల ప్రజలకు ముందస్తుగా విస్తృతంగా తెలియజేయకపోవడంతో సోమవారం నిర్వహించిన కార్యక్రమానికి పెద్దగా స్పందన కనిపించలేదు. కార్యాలయం మారిన విషయం తెలియక కొందరు ప్రజలు అయోమయానికి గురైనట్లు స్థానికులు తెలిపారు. ప్రజల సమస్యలను పరిష్కరించేందుకు ప్రభుత్వం ప్రతి

ష్టాత్మకంగా నిర్వహిస్తున్న ప్రజావాణి కార్యక్రమంపై అధికారులు గ్రామాల్లో ప్రచారం నిర్వహించి ప్రజలకు అవగాహన కల్పించాలని స్థానికులు కోరుతున్నారు. ప్రజావాణి నిర్వహించే స్థలం, సమయం గ్రామాల వారిగా ముందుగానే తెలియజేస్తే ఎక్కువ మంది ప్రజలు తమ సమస్యలను అధికారుల దృష్టికి తీసుకువచ్చే అవకాశం ఉంటుందని మండల ప్రజలు అభిప్రాయపడు తున్నారు.

భూముల రీసర్వే పకడ్బందీగా పూర్తి చేయాలి

జిల్లా కలెక్టర్ గరిమ అగ్రవాలీ
ఉద్యమ కెరటం, సిరిసిల్లా: రాజన్న సిరిసిల్లా జిల్లాలో భూముల రీసర్వే ప్రక్రియను పకడ్బందీగా, పారదర్శకంగా పూర్తి చేయాలని జిల్లా కలెక్టర్ గరిమ అగ్రవాలీ అధికారులను ఆదేశించారు. భూముల రీసర్వే ప్రక్రియపై బుధవారం సమీక్షత్ర జిల్లా కార్యాలయాల సముదాయంలో రెవెన్యూ, సర్వే అండ్ ల్యాండ్ రికార్డ్స్ అధికారులతో సమీక్ష సమావేశం నిర్వహించారు. అదనపు కలెక్టర్ గడ్డం నగేష్ కలిసి నిర్వహించిన ఈ సమావేశంలో తహశీల్దార్లకు రీసర్వేకు సంబంధించిన అంశాలపై దిశానిర్దేశం చేశారు. జిల్లాలో చేపట్టిన రీసర్వేలో భాగంగా గంభీరాపుపేట మండలం శ్రీనివాసపురం, కోసరాపుపేట మండలం లచ్చపేట, వేములవాడ మండలం చంద్రగిరి, చందుర్తి



మండలం అనంతపల్లి గ్రామాల్లో సర్వే పూర్తయినట్లు అధికారులు కలెక్టర్కు వివరించారు. ప్రస్తుతం మరో పది గ్రామాల్లో రీసర్వే పనులు కొనసాగుతున్నాయని తెలిపారు. ఇప్పటికే సర్వే పూర్తయిన గ్రామాలకు సంబంధించిన

రికార్డులను ఆయా మండలాల తహశీల్దార్లకు అందజేయాలని కలెక్టర్ ఆదేశించారు. మిగతా గ్రామాల్లో రీసర్వే ప్రక్రియను ప్రణాళికాబద్ధంగా వేగవంతం చేయాలని సూచించారు. భూముల వివరాలను క్షేత్రస్థాయిలో పక్కాగా సేకరించాలని, రోజువారీ లెక్కలను నిర్దేశించుకుని పారదర్శకంగా సర్వే పూర్తి చేయాలని అన్నారు. గ్రామాల్లో రీసర్వే చేపట్టే ముందు జీపీఓలు, ఏఈఓలు, పంచాయతీ కార్యదర్శుల ద్వారా ఏయే సర్వే సంబంధిత సంబంధించిన భూములను సర్వే చేస్తారో ముందుగానే గ్రామస్థులకు తెలియజేయాలని కలెక్టర్ సూచించారు. ఈ సమావేశంలో సిరిసిల్లా, వేములవాడ ఆర్డీలు శ్రీధర్ బాబు, కేఎస్సీ కుమారి, ఏడీ సర్వే అండ్ ల్యాండ్ రికార్డ్స్ శ్రీనివాస్, ఆయా మండలాల తహశీల్దార్లు తదితరులు పాల్గొన్నారు.

యూరియా కోసం అన్నదాతల అవస్థలు

• గంభీరాపుపేట ప్యాక్స్ వద్ద చెప్పల కూ్యా.. యాప్లాో బుకింగ్ చేసినా అందని ఎరువు.. గంటల తరబడి రైతుల నిరీక్షణ

ఉద్యమ కెరటం, గంభీరాపుపేట: యూరియా కోసం రైతులు తీవ్ర ఇబ్బందులు ఎదుర్కొంటున్నారు. యాప్లాో ముందుగానే బుకింగ్ చేసుకున్నప్పటికీ ప్యాక్స్ కార్యాలయం వద్ద గంటల తరబడి నిరీక్షించాల్సిన పరిస్థితి నెలకొంది. దీంతో రైతులు తమ చెప్పులను క్యూలో పెట్టి యూరియా కోసం వేచిచూసిన దృశ్యాలు గంభీరాపుపేటలో బుధవారం కనిపించాయి. పంటలకు కీలకమైన

సమయంలో యూరియా కోసం రోజుల తరబడి ఇబ్బందులు పడుతున్నామని రైతులు ఆవేదన వ్యక్తం చేస్తున్నారు. యాప్లాో యూరియా బుక్ చేసుకున్నప్పటికీ ప్యాక్స్ వద్ద ఎరువు అందుబాటులో లేకపోవడంతో తీవ్ర అసంతృప్తి వ్యక్తం చేస్తున్నారు. పంటలకు సకాలంలో ఎరువు అందకపోతే దిగుబడిపై ప్రభావం పడుతుందని ఆందోళన చెందుతున్నారు. పంట అవసరాలకు అనుగుణంగా సరిపడా యూరియాను వెంటనే అందుబాటులోకి తీసుకురావాలని కోరుతున్నారు. యాప్లాో బుకింగ్ చేసుకున్న ప్రతి రైతుకు సకాలంలో ఎరువులు అందేలా అధికారులు చర్యలు తీసుకోవాలని విజ్ఞప్తి చేస్తున్నారు.



ఎరువుల కొరత సమస్యను తక్షణమే పరిష్కరించి రైతులు గంటల తరబడి క్యూలో నిలబడి పరిస్థితిని నివారించాలని కోరుతున్నారు.

నకిలీ నంబర్ ప్లేట్లో కారు.. నిందితుడి అరెస్ట్

• సొనాల గ్రామంలో కార్డెన్ సిస్ట్.. 15 బైక్లు స్వాధీనం

ఉద్యమ కెరటం, ఆదిలాబాద్: నకిలీ నంబర్ ప్లేట్లో తిరుగుతున్న కారును పోలీసులు స్వాధీనం చేసుకుని, నిందితుడిని అరెస్ట్ చేశారు. బోధ్ మండలం సొనాల గ్రామ శివారులో బజార్లత్వార్ రోడ్డుపై పోలీసులు వాహన తనిఖీలు నిర్వహిస్తుండగా ఈ ఘటన వెలుగులోకి వచ్చింది. స్పెషల్ డిజైర్ కారును తనిఖీ చేసిన పోలీసులు ఇంజిన్, ఛాసిస్ నంబర్లను పరిశీలించారు. వాహనం అసలు రిజిస్ట్రేషన్ నంబర్ ను గుర్తించారు. నకిలీ నంబర్



ప్లేట్ అమర్చి వాహనం అసలు గుర్తింపును దాచిన కడం

రాజును అరెస్ట్ చేసి, కారును స్వాధీనం చేసుకున్నారు. నిందితుడిపై కేసు నమోదు చేశారు. నకిలీ నంబర్ ప్లేట్లు వినియోగించడం చట్టవిరుద్ధమని ఆదిలాబాద్ డిఎస్పీ ఎల్.జీవన్నెట్టి తెలిపారు. ఇలాంటి చర్యలకు పాల్పడి వారిపై కఠిన చర్యలు తీసుకుంటామని హెచ్చరించారు. ఇదే సమయంలో సొనాల గ్రామంలో నిర్వహించిన కార్డెన్ అండ్ సెక్యూరిటీ నంబర్ ప్లేట్ల లేని 15 ద్విచక్ర వాహనాలను స్వాధీనం చేసుకున్నారు. సంబంధిత వాహనదారులపై కేసులు నమోదు చేసినట్లు తెలిపారు. చలాన్లను తప్పించు కునేందుకు కొందరు ఉద్దేశపూర్వకంగా నంబర్ ప్లేట్లు తొలగిస్తున్నారని, నంబర్ ప్లేట్ లేకుండా వాహనం నడిపినా చట్టపరమైన చర్యలు తప్పవని స్పష్టం చేశారు. ఈ కార్యక్రమంలో బోధ్ సీబి డి.గురుస్వామి, ఎస్సై వి.పు రుషోత్తం, పోలీస్ సిబ్బంది పాల్గొన్నారు.

తెలంగాణ రక్షణ సేనలోకి మీర్జా బేగ్ అయూబ్ చేరిక

ఉద్యమ కెరటం, నేరడిగొండ: మండల కేంద్రానికి చెందిన మీర్జా బేగ్ అయూబ్ తెలంగాణ రక్షణ సేన పార్టీలో చేరారు. ఆయన సేవలు, రాజకీయ అనుభవాన్ని గుర్తించిన పార్టీ రాష్ట్ర అధ్యక్షుడు, బోధ్ నియోజకవర్గ ఇంచార్జ్ రాఫోద్ బాపురావు కీలక బాధ్యతలు అప్పగించారు. ఈ సందర్భంగా మీర్జా బేగ్ అయూబ్ నేరడిగొండ మండల మైనారిటీ చైర్మన్, నియమిస్తూ ఉత్తర్వులు అందజేశారు. పార్టీ బలోపేతానికి కృషి చేస్తూ, మైనారిటీ వర్గాల సమస్యలను పార్టీ దృష్టికి తీసుకువచ్చి వాటి పరిష్కారానికి కృషి చేయాలని సూచించారు. తనపై నమ్మకంతో బాధ్యతలు అప్పగించిన రాఫోద్ బాపురావుకు మీర్జా బేగ్ అయూబ్ కృతజ్ఞతలు తెలిపారు. నేరడిగొండ మండలంలో తెలంగాణ రక్షణ సేనను బలోపేతం చేసేందుకు మండల కన్వీనర్ బాసెత్ వసంత్ రావుతో పాటు నాయకులు, కార్యకర్తలతో కలిసి పనిచేస్తానని తెలిపారు.



తాండూర్లో సంపూర్ణ బండ్ • ఆదివాసీ యువతకు 75 శాతం ఉద్యోగాల్ని కేటాయిం చాలని డిమాండ్



ఉద్యమ కెరటం, తాండూర్: ఏజెన్సీ ప్రాంత ఆదివాసీ యువతకు పోలీసు ఉద్యోగ నియామకాల్లో 75 శాతం ఉద్యోగాలు కేటాయించాలని డిమాండ్ చేస్తూ తుడుందెబ్బ ఆధ్వర్యంలో బుధవారం నిర్వహించిన తాండూర్ బండ్ సంపూర్ణంగా జరిగింది. బండ్కు వ్యాపార, వాణిజ్య సంస్థలు, ఆటో యూనియన్లు, విద్యాసంస్థలు సహకరించాయి. ఈ సందర్భంగా ఆదివాసీ హక్కుల పోరాట సమితి రాష్ట్ర ఉపాధ్యక్షుడు గడ్డం మణికుమార్, తాండూర్ మండల అధ్యక్షుడు యాపల సమ్మయ్య, జిల్లా కార్యనిర్వాహక అధ్యక్షుడు కుర్చింగ బాపురావు మాట్లాడుతూ ఏజెన్సీ ప్రాంతాల్లో నివసిస్తున్న ఆదివాసీ యువతకు ఉద్యోగ అవకాశాల్లో న్యాయం చేయాలని డిమాండ్ చేశారు. స్థానిక ఆదివాసీల హక్కులను పరిరక్షించి, ఉద్యోగ నియామకాల్లో తగిన ప్రాధాన్యత కల్పించాలని కోరారు. బండ్ సంధర్భంగా మండల కేంద్రంలోని వ్యాపార సముదాయాలు, ఆటోలు, విద్యా సంస్థలు సేకరించాలని, రోజువారీ లెక్కలను నిర్దేశించుకుని పారదర్శకంగా సర్వే పూర్తి చేయాలని అన్నారు. గ్రామాల్లో రీసర్వే చేపట్టే ముందు జీపీఓలు, ఏఈఓలు, పంచాయతీ కార్యదర్శుల ద్వారా ఏయే సర్వే సంబంధిత సంబంధించిన భూములను సర్వే చేస్తారో ముందుగానే గ్రామస్థులకు తెలియజేయాలని కలెక్టర్ సూచించారు. ఈ సమావేశంలో సిరిసిల్లా, వేములవాడ ఆర్డీలు శ్రీధర్ బాబు, కేఎస్సీ కుమారి, ఏడీ సర్వే అండ్ ల్యాండ్ రికార్డ్స్ శ్రీనివాస్, ఆయా మండలాల తహశీల్దార్లు తదితరులు పాల్గొన్నారు.

ఘనంగా ఫోటోగ్రఫీ డే వేడుకలు



ఉద్యమ కెరటం, నేరడిగొండ: మండల ఫోటో అండ్ వీడియో గ్రూప్స్ అసోసియేషన్ ఆధ్వర్యంలో బుధవారం ప్రపంచ ఫోటోగ్రఫీ డే వేడుకలను ఘనంగా నిర్వహించారు. ఈ సందర్భంగా ఒడిసెల భోజ రెడ్డి, లక్ష్మవత్సల శేఖర్, పెరుమండ్ల సురేష్, సంతోష్, రాము, అన్నేష్, వినోద్ పాటు అసోసియేషన్ సభ్యులు జెండా ఆవిష్కరించారు. ఫోటోగ్రఫీ అంటే కేవలం ఫోటో కాదు.. ఒక క్షణాన్ని శాశ్వత జ్ఞాపకంగా మార్చే కళ అని పేర్కొన్నారు. ఆధునిక సాంకేతికతతో ఫోటోగ్రఫీ రంగం మరింత అభివృద్ధి చెందుతోందని తెలిపారు. ఫోటోగ్రాఫర్ సేవలు సమాజంలో ఎంతో విలువైనవని అన్నారు. ఈ కార్యక్రమంలో ఫోటోగ్రాఫర్లు, వీడియోగ్రాఫర్లు పాల్గొన్నారు.

సకాలంలో టీకాలు వేయించుకోవాలి



ఉద్యమ కెరటం, బెజ్జూర్: ప్రభుత్వం ఉచితంగా అందిస్తున్న టీకాలను ప్రతిఒక్కరూ సకాలంలో వేయించుకోవాలని హెచ్చరికలు వెలువరించాయి. బుధవారం బెజ్జూర్ మండల కేంద్రంలోని ఆయుష్మాన్ ఆరోగ్య మందిరంలో నిర్వహించిన వ్యాక్సినేషన్ కార్యక్రమంలో మాట్లాడారు. ప్రాణాంతక వ్యాధుల నుంచి రక్షణ కల్పించడంలో టీకాలు కీలకపాత్ర పోషిస్తాయని తెలిపారు. బాలలు, గర్భిణీలు, వృద్ధులు నిర్దేశిత సమయంలో టీకాలు వేయించుకోవాలని అన్నారు. ఆరోగ్య సిబ్బంది, ఏఎన్ఎంలు, ఆశా వర్కర్లు అందించే సూచనలను ప్రజలు పాటించాలని కోరారు. వర్షాకాలంలో వ్యాధుల వ్యాప్తి అధికంగా ఉండే అవకాశం ఉందని, అప్రమత్తంగా ఉండాలని పేర్కొన్నారు. వ్యక్తిగత పరిశుభ్రతతో పాటు పరిసరాలను పరిశుభ్రంగా ఉంచుకోవాలన్నారు. డెంగ్యూ, మలేరియా వంటి వ్యాధుల నివారణకు ముందస్తు జాగ్రత్తలు తీసుకోవాలని అన్నారు. ఈ కార్యక్రమంలో ఆరోగ్య కేంద్ర సిబ్బంది, ఏఎన్ఎంలు, ఆశా వర్కర్లు, గ్రామస్థులు పాల్గొన్నారు.

తెలంగాణ క్రీడాకారులకు 'అర్జున' కిరీటం

- ధనుశ్ శ్రీకాంత్, పుల్లెల గాయత్రికి ప్రతిష్ఠాత్మక పురస్కారం
- 2025 సంవత్సరానికి 17 మందికి అర్జున అవార్డులు
- జాబితాలో దివ్య దేశ్ముఖ్, తేజస్వినీ శంకర్, విదిత్ సంతోష్
- ముగ్గురు కోచీలకు ద్రోణాచార్య పురస్కారాలు
- ఈసారి అత్యున్నత 'ఖేల్ రత్న' ప్రకటించని కేంద్రం

న్యూఢిల్లీ, ఆగస్టు 19: అంతర్జాతీయ క్రీడా వేదికలపై సత్తా చాటుతున్న తెలంగాణ యువ క్రీడాకారులకు అరుదైన గౌరవం దక్కింది. ఘాటింగ్లో పతకాల పంట పండిస్తున్న ధనుశ్ శ్రీకాంత్, బ్యాడ్మింటన్లో దూసుకెళ్తున్న పుల్లెల గాయత్రిని ప్రతిష్ఠాత్మక అర్జున అవార్డుకు కేంద్ర ప్రభుత్వం ఎంపిక చేసింది. 2025 సంవత్సరానికి మొత్తం 17 మంది క్రీడాకారులకు అర్జున పురస్కారాలను ప్రకటించింది. అర్జున అవార్డుకు ఎంపికైన వారిలో గాయత్రితో కలిసి మహిళల డబుల్స్లో ఆడుతున్న శ్రీసా జాబీ కూడా ఉన్నారు. మహిళల చెస్ ప్రపంచకప్ గెలిచిన తొలి భారత క్రీడాకారిణిగా చరిత్ర సృష్టించిన దివ్య దేశ్ముఖ్, అథ్లెటిక్స్ స్టార్ తేజస్వినీ శంకర్, బాక్సర్ నరేందర్, చెస్ క్రీడాకారుడు విదిత్ సంతోష్ తదితరులు జాబితాలో చోటు దక్కించుకున్నారు.

ఈసారి 'ఖేల్ రత్న' లేదు

క్రీడా పురస్కారాల ప్రకటనలో ఈసారి ఆసక్తికర పరిణామం చోటుచేసుకుంది. దేశ అత్యున్నత క్రీడా పురస్కారమైన మేజర్ ధ్యాన్ చంద్ ఖేల్ రత్నను కేంద్రం ప్రకటించలేదు. ఎంపిక కమిటీ సిఫారసులు చేసిన దాదాపు



ఆరు నెలల తర్వాత అవార్డులను ప్రకటించడం కూడా చర్చనీయాంశమైంది. 1991 తర్వాత క్రీడా పురస్కారాల ప్రకటన ఇంత ఆలస్యం కావడం ఇదే తొలిసారి. బాక్సింగ్ కోచ్ చోట్ లాల్ యాదవ్తో పాటు పర్వీర్ సింగ్, నేహ్ చవాన్‌ను ద్రోణాచార్య పురస్కారాలకు ఎంపిక చేశారు.

అవరోధాలను ఛేదించిన ధనుశ్

పుట్టుకతో వచ్చిన వినికిడి, సంభాషణ లోపాన్ని తన ప్రతిభకు అడ్డంకిగా మారనివ్వకుండా ధనుశ్ శ్రీకాంత్ అంతర్జాతీయ ఘాటింగ్లో ప్రత్యేక ముద్ర వేశాడు. డెఫ్లింపిక్స్‌లో స్వర్ణం సాధించిన తొలి భారత ఘాటర్‌గా చరిత్ర సృష్టించాడు. 2021 డెఫ్లింపిక్స్‌లో 10 మీటర్ల ఎయిర్ రైఫిల్ వ్యక్తిగత విభాగంతో పాటు మిక్స్డ్ టీమ్ విభాగంలోనూ స్వర్ణాలు సాధించాడు. అంతటితో ఆగకుండా సాధారణ ఘాటర్లతోనూ పోటీపడి తన సత్తా

నిరూపించుకున్నాడు. 2023 జూనియర్ ప్రపంచకప్‌లో స్వర్ణం సాధించి వినికిడి లోపం ఉన్న క్రీడాకారుడిగా అరుదైన ఘనతను తన ఖాతాలో వేసుకున్నాడు.

తండ్రి బాటలో గాయత్రి

భారత బ్యాడ్మింటన్ దిగ్గజం పుల్లెల గోపీచంద్ వారసురాలిగా రాకెట్ పట్టిన గాయత్రి మహిళల డబుల్స్‌లో నిలకడైన ప్రదర్శనతో దేశానికి పతకాలు అందిస్తోంది. శ్రీసా జాబీతో కలిసి 2022 బర్లింగ్ హామ్ కామన్వెల్త్ క్రీడల్లో రెండు పతకాలు సాధించింది. నర్మద్ మోడి అంతర్జాతీయ టోర్నీలో రెండుసార్లు విజేతగా నిలవడంతో పాటు ఒడిశా ఓపెన్ టైటిల్‌ను కూడా సొంతం చేసుకుంది. అంతర్జాతీయ వేదికలపై నిలకడగా రాణిస్తున్న ధనుశ్, గాయత్రికి అర్జున పురస్కారాలు దక్కడం తెలంగాణ క్రీడారంగానికి ప్రత్యేక గౌరవంగా నిలిచింది.

పది వికెట్లతో లంకను చుట్టేసిన సుతార్

- గాల్ టెస్టులో భారత యువ స్పిన్నర్ మాయాజాలం
- రెండు ఇన్నింగ్స్‌లో కలిపి 10 వికెట్లు
- రెండో ఇన్నింగ్స్‌లో ఆరు వికెట్లతో లంక పతనం
- భారత్‌కు 165 పరుగుల భారీ విజయం
- యువ స్పిన్నర్‌పై సామాజిక మాధ్యమాల్లో ప్రశంసల వర్షం

గాల్: శ్రీలంక గడ్డపై భారత యువ స్పిన్నర్ మానవ్ సుతార్ బంతితో మాయ చేశాడు. గాల్ టెస్టులో రెండు ఇన్నింగ్స్‌ల్లో కలిపి ఏకంగా పది వికెట్లు పడగొట్టి లంక బ్యాటింగ్ వెన్ను విరిచాడు. సుతార్ స్పిన్ ధాటికి శ్రీలంక బ్యాటర్లు వరుసగా పెవిలియన్ బాట పట్టగా భారత్ 165 పరుగుల భారీ విజయాన్ని అందుకుంది. కెరీర్లో తొలిసారి ఒకే టెస్టులో పది వికెట్ల ఘనతను అందుకున్న సుతార్ మ్యాచ్ విజయంలో కీలకపాత్ర పోషించాడు. తొలి ఇన్నింగ్స్‌లోనే సుతార్ తన స్పిన్ పదును చూపించాడు. 21.4 ఓవర్లలో 76 పరుగులెత్తి నాలుగు కీలక వికెట్లు పడగొట్టాడు. పిచ్ నుంచి లభించిన సహకారాన్ని చక్కగా ఉపయోగించుకుంటూ లైన్, లెంగ్త్తో లంక బ్యాటర్లను ఇబ్బంది పెట్టాడు. మరోవైపు రవీంద్ర జడేజాతో కలిసి ప్రత్యర్థి బ్యాటింగ్ ఆర్డర్‌పై ఒత్తిడి పెంచాడు. రెండో



ఇన్నింగ్స్‌లో సుతార్ మరింత ప్రమాదకరంగా మారాడు. 23.4 ఓవర్లలో కేవలం 55 పరుగులెత్తి ఆరు వికెట్లు పడగొట్టాడు. పిచ్‌పై లభిస్తున్న బట్లీస్ ను సమర్థంగా ఉపయోగించుకుంటూ వరుస విరామాల్లో వికెట్లు తీసి శ్రీలంకను కోలుకోనివ్వలేదు. అతడి స్పిన్‌కు సమాధానం చెప్పలేక లంక బ్యాటర్లు ఒక్కొక్కరుగా పెవిలియన్‌కు చేరారు. చివరి వికెట్‌గా కేశవ సుపంతను క్విట్టర్‌తో క్లీన్‌బౌల్డ్ చేసిన సుతార్ మ్యాచ్‌కు ముగింపు పలికాడు. అదే వికెట్‌తో ఒకే టెస్టులో పది వికెట్ల మైలురాయిని చేరుకున్నాడు. వెంటనే గాల్లోకి పంచ్ విసురుతూ తన ఆనందాన్ని వ్యక్తం చేశాడు.

అరంగేట్రం చేసిన కొద్ది కాలానికే..

మానవ్ సుతార్ అతి తక్కువ సమయంలోనే తనదైన ముద్ర వేస్తున్నాడు. వైవిధ్యమైన స్పిన్, కచ్చితమైన బంతలతో అంతర్జాతీయ బ్యాటర్లను ఇబ్బంది పెడుతూ భారత టెస్టు జట్టులో తన స్థానాన్ని పటిష్ఠం చేసుకుంటు న్నాడు. గాల్‌లో పది వికెట్ల ప్రదర్శన అనంతరం సుతార్‌పై సామాజిక మాధ్యమాల్లో ప్రశంసల వర్షం కురుస్తోంది. అభిమానులతో పాటు మాజీ క్రికెటర్లు కూడా అతడి క్రమశిక్షణ, నియంత్రణను కొనియాడుతున్నారు. భారత టెస్టు స్పిన్ విభాగానికి మరో యువ అస్త్రం దొరికిందంటూ అభిమానులు సంబరపడుతున్నారు.

సీఎస్‌కే అభిమానులకు శుభవార్త

ఇక అంతా ఎంఎస్ ధోనీనే!



చెన్నై: ఐపీఎల్‌లో అత్యంత విజయవంతమైన ప్రాంబైజ్‌లో ఒకటైన చెన్నై సూపర్ కింగ్స్ (సీఎస్‌కే) కొత్త హెడ్ కోచ్ ఎంపికపై తీవ్ర కనరత్న చేస్తోంది. 18 ఏళ్ల పాటు జట్టుకు హెడ్ కోచ్‌గా సేవలందించిన న్యూజీలాండ్ మాజీ కెప్టెన్ స్టీఫెన్ ఫ్లెమింగ్.. ఇటీవల ప్రాంబైజ్‌తో విడిపోయాడు. ఈ నేపథ్యంలో ఆయన స్థానాన్ని భర్తీ చేసే వ్యక్తి కోసం సీఎస్‌కే అన్వేషణ కొనసాగిస్తోంది. ఈ క్రమంలో పలువురు మాజీల పేర్లు తెరపైకి వస్తున్నాయి. అయితే కొత్త కోచ్ ఎంపికలో

లెజెండ్, మాజీ కెప్టెన్ ఎంఎస్ ధోనీ కీలక పాత్ర పోషిస్తున్నట్లు సమాచారం.

కొత్త కోచ్ ఎంపిక బాధ్యత ధోనీదే:

కొత్త హెడ్ కోచ్ విషయంలో సీఎస్‌కే తొందరపడటం లేదని తెలుస్తోంది. అందుబాటులో ఉన్న అన్ని అవకాశాలను పరిశీలించిన తర్వాతే తుది నిర్ణయం తీసుకోవాలని ప్రాంబైజ్ భావిస్తున్నట్లు సమాచారం. ఈ ప్రక్రియను మాజీ కెప్టెన్ ఎంఎస్ ధోనీ పర్యవేక్షిస్తున్నట్లు వార్తలు వస్తున్నాయి. సీఎస్‌కే కొత్త హెడ్ కోచ్‌గా విదేశీ కోచ్‌నే నియమించే అవకాశాలు ఎక్కువగా ఉన్నట్లు తెలుస్తోంది. ప్రముఖ జర్నలిస్ట్ వెంకట కృష్ణ తెలిపిన వివరాల ప్రకారం.. కొత్త కోచ్ నియామక ప్రక్రియ అక్టోబర్ తర్వాతే రానుంది. విదేశీ కోచ్ ఎంపిక ప్రక్రియను ధోనీ స్వయంగా పర్యవేక్షిస్తున్నాడట.

తెరపైకి స్టార్ మాజీ క్రికెటర్ల పేర్లు:

స్టీఫెన్ ఫ్లెమింగ్‌కు వారసుడిగా పలువురు మాజీ క్రికెటర్ల పేర్లు ప్రచారంలో ఉన్నాయి. న్యూజీలాండ్ మాజీ కెప్టెన్ బ్రెండన్ మెకల్లమ్, ఇంగ్లండ్ మాజీ కెప్టెన్ ఇయాన్ మోర్గాన్, ఆస్ట్రేలియా మాజీ కెప్టెన్ రిశీ పాంటింగ్ వంటి పేర్లు సీఎస్‌కే కోచ్ రేసులో ఉన్నట్లు ఊహాగానాలు వినిపిస్తున్నాయి. భారత మాజీలు రాహుల్ ద్రవిడ్, హేమంగ్ బదానీ పేర్లు కూడా ఈ రేసులో వినిపించాయి. అయితే విదేశీ కోచ్‌ను నియమించే అవకాశాలే ఎక్కువగా ఉన్నట్లు తెలుస్తోంది. దీంతో ద్రవిడ్, బదానీలకు అవకాశం

లేనట్టే.

మైక్ హస్సీకి కూడా అవకాశం:

సీఎస్‌కేతో సుదీర్ఘ అనుబంధం ఉన్న ఆస్ట్రేలియా మాజీ బ్యాటర్ మైక్ హస్సీ పేరు కూడా పరిశీలనలో ఉన్నట్లు తెలుస్తోంది. ఆటగాడిగా సీఎస్‌కే తరపున సేవలందించిన హస్సీ.. ఆ తర్వాత బ్యాటింగ్ కోచ్‌గా జట్టుతో కొనసాగుతున్నాడు. సీఎస్‌కే వాతావరణం, జట్టు పని విధానం, ఆటగాళ్లతో అనుబంధం వంటి అంశాలపై హస్సీకి మంచి అవగాహన ఉండటం ఆయనకు కలిసొచ్చే అంశం. గతంలో పలువురు మాజీ క్రికెటర్లు కూడా హస్సీని హెడ్ కోచ్‌గా నియమించాలని సీఎస్‌కేకు సూచించారు.

హార్దిక్ పాండ్యా విషయంలోనూ ధోనీ కీలక పాత్ర:

మరోవైపు ఐపీఎల్ 2027 సీజన్‌కు ముందు సీఎస్‌కే ఆటగాళ్ల ట్రేడింగ్‌పై కూడా ఆసక్తికరమైన ఊహాగానాలు కొనసాగుతున్నాయి. ముఖ్యంగా ముంబై ఇండియన్స్ కెప్టెన్ హర్దిక్ పాండ్యాను సీఎస్‌కేలోకి తీసుకురావాలనే ప్రయత్నాలు జరుగుతున్నట్లు ప్రచారం జరుగుతోంది. హర్దిక్ సీఎస్‌కేలో చేరే అవకాశం ఉంటే.. ఈ వ్యవహారంలోనూ ధోనీ కీలక పాత్ర పోషించనున్నాడట. కొత్త హెడ్ కోచ్ ఎంపికతో పాటు ఆటగాళ్ల విషయంలోనూ సీఎస్‌కే ఎలాంటి నిర్ణయాలు తీసుకుంటుందనేది ఇప్పుడు ఆసక్తికరంగా మారింది.



విరాట్ కోహ్లా నా 'బ్రదర్'..

పీవీ సింధు ఆసక్తికర వ్యాఖ్యలు..

న్యూఢిల్లీ, ఆగస్టు 19: భారత బ్యాడ్మింటన్ స్టార్, రెండుసార్లు ఒలింపిక్ పతక విజేత పీవీ సింధు స్టార్ క్రికెటర్ విరాట్ కోహ్లాతో ఉన్న ప్రత్యేక అనుబంధంపై ఆసక్తికర విషయాలను పంచుకున్నారు. విరాట్ కోహ్లాని తాను సొంత సోదరుడిగా భావిస్తానని, కెరీర్‌లోని కష్టకాలంతో ఆయన ఇచ్చిన సలహా తన ఆలోచనా విధానాన్ని పూర్తిగా మార్చివేసిందని వెల్లడించారు. ఇటీవల రాయల్ ఛాలెంజర్స్ బెంగళూరు (ఆర్సీబీ) నిర్వహించిన పాడ్‌కాస్ట్‌లో పాల్గొన్న సింధు, విరాట్‌తో ఉన్న సాన్నిహిత్యం , మైదానంలో ఆయన ప్రదర్శించే పట్టుదలపై ప్రశంసల వర్షం కురిపించారు. కెరీర్‌లో తీవ్ర నిరాశలో ఉన్న సమయంలో ఒకసారి విరాట్ కోహ్లాని కలిసినట్లు సింధు గుర్తుచేసుకున్నారు. ఏదీ కలసిరావడం లేదని తాను చెప్పినప్పుడు, “ఏదీ ఆలోచించకుండా కేవలం మైదానంలోకి అడుగుపెట్టు. నీవు ఏమిటో, నీ కష్టం ఏమిటో నీకు తెలుసు. ఎలాంటి భయం లేకుండా నీ సహజ సిద్ధమైన ఆటను ఆడు. పోయేదేమీ లేదు, సువ్వేంటో ప్రపంచానికి చూపించు” అని విరాట్ ధైర్యం చెప్పినట్లు తెలిపారు. ఆ ఒక్క మాట తనలో సరికొత్త దృక్పథాన్ని, ఆత్మవిశ్వాసాన్ని నింపిందని పేర్కొన్నారు. అత్యున్నత స్థాయికి ఎదిగిన క్రీడాకారుడి నుంచి ఇలాంటి ప్రోత్సాహం లభించడం గొప్ప విషయమని, తానేదైనా టోర్నీ గెలిచినప్పుడు ఆ సంతోషాన్ని విరాట్‌తో పంచుకుంటానని సింధు చెప్పారు. ఎంత సాధించినా విరాట్ ప్రదర్శించే క్రమశిక్షణ, నిబద్ధత ఇతరులకు ఎంతో స్ఫూర్తిదాయకమని కొనియాడారు. ప్రస్తుతం న్యూఢిల్లీలో జరుగుతున్న బీడబ్ల్యుఎఫ్ (బీబిఘీ) ప్రపంచ ఛాంపియన్‌షిప్‌లో ఐదుసార్లు పతక విజేతగా నిలిచిన పీవీ సింధు శుభారంభం చేశారు. మహిళల సింగిల్స్ మొదటి రౌండ్‌లో ఐర్లాండ్‌కు చెందిన సోఫియా నోబుల్‌పై 21-7, 21-11 తేడాతో విజయం సాధించి తదుపరి రౌండ్‌కు దూసుకెళ్లారు. మైదానంలో నిలకడగా రాణిస్తూనే, విరాట్ లాంటి అగ్రశ్రేణి అథ్లెట్ అనుభవాలను స్వీకరిస్తూ ముందుకు సాగుతున్నానని సింధు ఈ సందర్భంగా స్పష్టం చేశారు.



హాకీ వరల్డ్‌కప్‌లో గోల్డ్ వర్షం

చరిత్రాత్మక విజయంతో భారత్‌కు అగ్రస్థానం..!

ఎఫ్ఐహెచ్ మహిళల హాకీ వరల్డ్‌కప్‌లో భారత జట్టు రికార్డు విజయం సాధించి చేసింది. ఆరంభ పోరులో చైనాకు ముచ్చెనుటలు పట్టించిన టీమిండియా.. రెండో మ్యాచ్‌లో దక్షిణాఫ్రికాను చిత్తుగా ఓడించింది. మంగళవారం జరిగిన మ్యాచ్‌లో గోల్డ్ వర్షం కురిపించి 6-1తో భారీ విక్టరీ కొట్టింది. తద్వారా వరల్డ్‌కప్ చరిత్రలోనే అతిపెద్ద విజయంతో గ్రూప్ డీ నుంచి అగ్రస్థానంలో నిలిచింది టీమిండియా. నెదర్లాండ్స్ వేదికగా జరుగుతున్న మహిళల హాకీ వరల్డ్‌కప్‌లో టీమిండియా దుమ్మురేపింది. మొదటి మ్యాచ్‌లో చేజారిన విజయాన్ని.. ఒడిసిపడుతూ దక్షిణాఫ్రికాను మట్టికరిపించారు భారత అమ్మాయిలు. గ్రూప్ డీ లీగ్ రెండో పోరులో సఫారీలను కంగుతినిపిస్తూ 6--1తో జయభేరి మోగించింది ఆరంజ్ ఆర్మీ. ఈ మోగా టోర్నీ చరిత్రలో మొన్నటివరకూ 1974లో స్పెయిన్‌పై 4-1 విజయమే భారత్‌కు అత్యుత్తమంగా ఉండేది. కానీ, ఇప్పుడు అది రెండో స్థానానికి పడిపోయింది. ఆట మొదలు నుంచి దూకుడు కనబరిచిన భారత అమ్మాయిలు ప్రత్యర్థి గోల్ పోస్ట్‌పై దండయాత్ర చేశారు. సునేలితా టాప్సో, నవ్మిత్ కార్, సుశీలా చాను, లత్రేమినియామి, సాక్షి రానాలు తలా ఒక గోల్ కొట్టారు. ఈ విజయంతో 4 పాయింట్లు సాధించిన టీమిండియా అగ్రస్థానం దక్కించుకుంది. మరో మ్యాచ్‌లో చైనా ఇంగ్లండ్‌ను ఓడించింది. ఇక చివరి గ్రూప్ మ్యాచ్‌లో భారత జట్టు ఆగస్టు 20, గురువారం నాడు ఇంగ్లండ్‌ను ఢీకొట్టనుంది. మరోక్క పాయింట్ సాధిస్తే చాలు రెండో రౌండ్ ఆడడం ఖాయం.



24న మహాకాళి ఫస్ట్ గ్లింప్స్

పాన్ ఇండియా స్థాయిలో సంచలనాలు సృష్టించిన ‘హనుమాన్’ చిత్రంతో ‘ప్రశాంత్ వర్మ సినిమాటిక్ యూనివర్స్’కు శ్రీకారం చుట్టిన టాలెంటెడ్ డైరెక్టర్ ప్రశాంత్ వర్మ, ఇప్పుడు మరో భారీ విజువల్ వండర్‌కు సిద్ధమయ్యారు. ఓవీసీయూ నుంచి వస్తున్న తన తదుపరి భారీ చిత్రం ‘మహాకాళి’ చిత్రానికి సంబంధించిన అధికారిక ప్రకటనను తాజాగా వెల్లడించారు మేకర్స్. ‘ది ఎండ్ బిగిన్స్’ అనే శక్తివంతమైన ట్యాగ్‌లైన్‌తో తెరకెక్కుతున్న ఈ సినిమాకు సంబంధించి ఆగస్టు 24న ఫస్ట్ గ్లింప్స్ విడుదల చేయబోతున్నట్లు ప్రశాంత్ వర్మ ప్రకటించాడు. ఇక ఈ చిత్రానికి ప్రశాంత్ వర్మ సృష్టికర్తగా వ్యవహరిస్తుం డగా, పూజ కొల్లూరు దర్శకత్వం వహిస్తున్నారు. ఆర్మీ దుగ్గల్ సమర్పణలో రివాజ్ దుగ్గల్ ఈ చిత్రాన్ని ఆర్మీడ్ స్టూడియోస్ బ్యానర్‌పై అత్యంత భారీ బడ్జెట్‌తో నిర్మిస్తున్నారు. ఈ చిత్రంలో బాలీవుడ్ ప్రముఖ నటుడు అక్షయ్ ఖన్నా కీలక పాత్రలో నటిస్తుండగా, భూమి శెట్టి ప్రధాన టైటిల్ పాత్రలో కనిపించనున్నారు. వీరితో పాటు శ్రీయారెడ్డి, రోహిత్ సరాఫ్, ఖుష్బూ సుందర్, రాజేష్ బేడి, పోసాని మురళీ శర్మ, నాజర్, రజత్ కపూర్ వంటి ప్రముఖ తారాగణం ఈ చిత్రంలో ముఖ్యమైన పాత్రలు పోషిస్తున్నారు. మైథిలాజిక్ సూపర్‌హీరో జోసర్‌లో వస్తున్న ఈ సినిమాపై ప్రేక్షకుల్లో ఇప్పటికే భారీ అంచనాలు నెలకొన్నాయి. సురేష్ రఘు సినిమాటోగ్రఫీ అందించగా, శ్రీనాగ్‌ఎండ్ర ఆర్ట్ డైరెక్టర్‌గా వ్యవహరిస్తున్నారు. హనుమాన్ సినిమాతో సూపర్‌హీరో కాన్సెప్ట్‌ను పరిచయం చేసిన ప్రశాంత్ వర్మ, ‘మహాకాళి’తో ఏ స్థాయి విజువల్ ట్రీట్ ఇస్తారోనని సినీ అభిమానులు ఎంతో ఆసక్తిగా ఎదురుచూస్తున్నారు.

ఓటీటీలోకి శ్రీనివాస మంగాపురం

తెలుగు సినీ పరిశ్రమలోకి సూపర్ స్టార్ కృష్ణ మూడో తరానికి చెందిన వారసుడిగా ఘనంగా అడుగుపెట్టారు జయకృష్ణ ఘట్టమనేని. దివంగత నటుడు రమేష్ బాబు తనయుడైన జయకృష్ణ హీరోగా, బాలీవుడ్ సీనియర్ నటి రవీనా టాండన్ కుమార్తె రామా తదానీ నూతన నాయికగా టాలీవుడ్‌కి పరిచయమైన తాజా చిత్రం ‘శ్రీనివాస మంగాపురం’. వైవిధ్యమైన చిత్రాల దర్శకుడు అజయ్ భూపతి తెరకెక్కించిన ఈ రొమాంటిక్ యాక్షన్ అండ్ రస్మిక్ డ్రామా ఇటీవలే థియేటర్లలో విడుదలై విజయవంతంగా ప్రదర్శించ బడుతోంది. అయితే ఈ సినిమా వచ్చి 20 రోజులు కూడా కాకముందే సినిమా ఓటీటీ అనౌన్స్‌మెంట్‌ను పంచుకున్నారు మేకర్స్. ప్రముఖ ఓటీటీ వేదిక అమెజాన్ ప్రైమ్ వీడియో ద్వారా ఆగస్టు 20 నుంచి స్ట్రీమింగ్ కానున్నట్లు అధికారిక ప్రకటన వెలువడింది. ఈ చిత్రంలో సీనియర్ నటుడు మోహన్ బాబు అత్యంత కీలకమైన పాత్రలో నటించగా, కోటివుడ్ మ్యూజిక్ సెన్సేషన్ జి.వి. ప్రకాష్ కుమార్ అందించిన సంగీతం సినిమాకు ప్రధాన ఆకర్షణగా నిలిచింది. చందమామ కథలు బ్యానర్‌పై పి. కిరణ్ ఈ చిత్రాన్ని నిర్మించగా, ప్రతిష్టాత్మక వైజయంతి మూవీస్ సంస్థ సమర్పించింది. ఈ సినిమా కథ విషయానికి వస్తే.. తిరుపతి నేపథ్యంతో ఈ కథ సాగుతుంది. నగరంలో అడుగుపెట్టిన యువకుడు శ్రీను (జయకృష్ణ).. అక్కడి పవర్ ఫుల్ వ్యక్తి పెద్దిరెడ్డి(శ్యామ్) గారాల కూతురు మంగ (రామా తదాని)ని మొదటి చూపులోనే ఇష్టపడతాడు. ఆమెకు చేరువయ్యే ప్రయత్నంలో ఉండగా, మంగ జీవితానికి సంబంధించి ఒక షాకింగ్ నిజం తెరపైకి వస్తుంది. అసలు ఆ రహస్యాన్ని పెద్దిరెడ్డి ఎందుకు దాచాడు? శ్రీను నేపథ్యం ఏమిటి? మంగతో అతనికి ఉన్న పాత సంబంధం ఏంటి? బళ్లారి ప్రాంతానికి చెందిన వెంకటప్పయ్య (మోహన్ బాబు), లక్ష్మీపతి (అజయ్)ల మధ్య జరిగిన వివాదాలు ఈ కథను ఎలాంటి మలుపులు తిప్పాయి? చివరికి శ్రీను తన ప్రేమను ఎలా గెలుచుకున్నాడు అనేదే ఈ చిత్ర అసలు కథ.



నా భర్త మంచోడే ఆ అమ్మాయే లొంగదీసుకుంది!

‘బాసింగ బలాలు’ ఫేమ్ ఈశ్వర్‌సాయి వివాదంపై భార్య శరణ్య సంచలన వ్యాఖ్యలు

ఏదేళ్ల వైవాహిక జీవితంలో ఇలాంటి పరిస్థితి చూడలేదంటూ ఆవేదన తోటి ఫోక్ డాన్సర్‌తో ఏకాంతంగా ఉండగా పట్టుకున్నారని వెల్లడి వేములవాడ పోలీస్‌స్టేషన్‌కు చేరిన ఫోక్ ఆర్టిస్టుల వివాదం

వేములవాడ, ఆగస్టు 19:జానపద పాటలతో సామాజిక మాధ్యమాల్లో భారీ గుర్తింపు తెచ్చుకున్న ‘బాసింగ బలాలు’ ఫేమ్ ఈశ్వర్‌సాయి వ్యక్తిగత జీవితం ఇప్పుడు వివాదంలో చిక్కుకుంది. తోటి ఫోక్ డాన్సర్‌తో తన భర్త సన్నిహితంగా ఉన్నాడంటూ ఈశ్వర్‌సాయి భార్య శరణ్య చేసిన ఆరోపణలు ఫోక్ కళారంగంలో చర్చనీయాంశంగా మారాయి. అర్ధరాత్రి సమయంలో వారిద్దరినీ తాను రెడ్‌హ్యాండెడ్‌గా పట్టుకున్నానని శరణ్య చెబుతుండగా.. తాజాగా ఆమె చేసిన “నా భర్త మంచోడే.. ఆ అమ్మాయే ఆయనను లొంగదీ సుకుంది” అన్న వ్యాఖ్యలు మరింత సంచలనంగా మారాయి. ఈశ్వర్‌సాయి-ంతో తనకు ఏదేళ్ల క్రితం వివాహమైందని శరణ్య తెలిపారు. తన భర్త చాలా మంచివాడని, కనీసం మధ్యం కూడా తాగడని చెప్పారు. అయితే ఆయనతో కలిసి జానపద గీతాల్లో నటించిన ఓ యువతి కావాలనే తన భర్తకు దగ్గరైందని ఆమె ఆరోపించారు. “ఒక అమ్మాయి అలా వెంటబడితే ఆయన మాత్రం ఏం చేస్తాడు?” అంటూ భర్తను సమర్థిస్తూనే సదరు యువతిపై తీవ్ర ఆగ్రహం వ్యక్తం చేశారు. సదరు ఫోక్ డాన్సర్ తనకు కూడా బాగా పరిచయమని శరణ్య చెప్పారు. గతంలో ఆ యువతి ప్రేమ విఫలమైన సమయంలో తానే దగ్గరుండి ఓదార్చానని తెలిపారు. తన కళ్లముందే తిరుగుతూ ఎంతో సన్నిహితంగా మెలిగిన వ్యక్తి తన కుటుంబ జీవితంలో ఇలాంటి పరిస్థితికి కారణమవుతుందని ఊహించలేదని ఆవేదన వ్యక్తం చేశారు. ఈశ్వర్‌సాయి, సదరు యువతి మధ్య జరిగినట్లు చెబుతున్న మొబైల్ సందేశాలను చూసిన తర్వాతే తనను అనుమానం బలపడిందని శరణ్య పేర్కొన్నారు. అనంతరం వారిద్దరినీ ఏకాంతంగా ఉన్న సమయంలో పటు కున్నట్లు ఆమె చెబుతున్నారు. అయితే ఈ ఆరోపణలపై ఈశ్వర్‌సాయి, సదరు యువతి నుంచి పూర్తి వివరణ రావాల్సి ఉంది. ఈ పరిణామాలతో



తాను తీవ్ర మనోవేదనకు గురైనట్లు శరణ్య తెలిపారు. ఒక దశలో తన కుమారుడితో కలిసి జీవితాన్ని ముగించుకోవాలనే ఆలోచన కూడా వచ్చిందని ఆమె చెప్పడం ఆందోళన కలిగిస్తోంది. కుటుంబ జీవితం ఇలా మారిపోతుందని ఎప్పుడూ ఊహించలేదంటూ కన్నీటిపర్యంతమైనట్లు తెలిపారు.

ఫోక్ సర్కిళ్లలో హబీటూవిక్

‘బాసింగ బలాలు’తో పాటు పలు జానపద గీతాలతో ఈశ్వర్‌సాయి ప్రేక్షకుల్లో గుర్తింపు పొందారు. ‘ప్రమీల’, ‘రాతిరి రాతిరి’ వంటి పాటల్లో ఈశ్వర్‌సాయి, సదరు ఫోక్ డాన్సర్ కలిసి నటించినట్లు సమాచారం. తెరపై కలిసి కనిపించిన వీరిద్దరి వ్యక్తిగత వ్యవహారంపై ఇప్పుడు ఆరోపణలు రావడంతో ఫోక్ కళారంగంలో చర్చ మొదలైంది. ఈ వివాదం వేములవాడ పోలీసుల దృష్టికి చేరినట్లు సమాచారం. శరణ్య చేస్తున్న ఆరోపణల్లో వాస్తవమెంత? ఇరువర్గాలు పోలీసులకు ఏం చెప్పాయి? అనే అంశాలపై మరింత స్పష్టత రావాల్సి ఉంది. మరోవైపు శరణ్య ఆరోపణలపై ఈశ్వర్‌సాయి, సదరు ఫోక్ డాన్సర్ స్పందన కూడా తెలియాల్సి ఉంది.

క్రమశిక్షణతో చదివి ఉన్నత శిఖరాలను అధిరోహించాలి

ఎస్సార్ డీజీ స్కూల్స్ సందర్శించిన కేంద్ర మంత్రి బండి సంజయ్



ఉద్యమ కెరటం, కరీంనగర్: విద్యార్థులు క్రమశిక్షణతో చదివి ఉన్నత శిఖరాలను అధిరోహించాలని కేంద్ర హోంశాఖ సహాయ మంత్రి, కరీంనగర్ ఎంపీ బండి సంజయ్ సూచించారు. నగరంలో చేపట్టిన రోడ్డు విస్తరణ పనుల ప్రారంభోత్సవ కార్యక్రమంలో భాగంగా బుధవారం ఆశోక్ నగర్లోని ఎస్సార్ డీజీ స్కూల్స్ను సందర్శించారు. ఈ సందర్భంగా పాఠశాల యాజమాన్యం, ఉపాధ్యాయులు, విద్యార్థుల ఆయనకు ఘన స్వాగతం పలికారు. ఎస్సార్ విద్యా సంస్థల డీజీఎం సచిన్, ప్రిన్సిపాల్ మానస పుష్పగుప్తం అందరేణి శాలవతో ఘనంగా సత్కరించారు. అనంతరం బండి సంజయ్ మాట్లాడుతూ విద్యార్థులను అన్ని రంగాల్లో తీర్చిదిద్దుతూ సమగ్ర అభివృద్ధికి కృషి చేస్తున్న పాఠశాల యాజమాన్యం, ఉపాధ్యాయులను అభినందించారు. విద్యార్థులు కష్టపడి చదివి అనుకున్న లక్ష్యాలను సాధించుకోవాలని ఆకాంక్షించారు. భవిష్యత్తులో దేశ సేవకు అంకితం కావాలని పిలుపునిచ్చారు. డీజీఎం సచిన్ మాట్లాడుతూ విద్యార్థులకు కేవలం పాఠ్యపుస్తకాలకే పరిమితం కాకుండా సృజనాత్మకత, నాయకత్వ లక్షణాలను వెలికితీసీలా నాణ్యమైన విద్యను అందిస్తున్నామని తెలిపారు. ప్రిన్సిపాల్ మానస మాట్లాడుతూ బండి సంజయ్ పాఠశాలను సందర్శించి విద్యార్థులను ప్రోత్సహించడం ఆనందంగా ఉందన్నారు. ఈ కార్యక్రమంలో డిప్యూటీ మేయర్ సునీల్ రావు, కార్పొరేటర్ ఉమా రమణ, పాఠశాల ఉపాధ్యాయులు, విద్యార్థులు, సిబ్బంది, స్థానిక నాయకులు పాల్గొన్నారు.

